तुम्हारे पंजे देखकर 
डरते हैं बुरे आदमी 
तुम्हारा सौष्ठव देखकर 
खुश होते हैं अच्छे आदमी 
यही मैं चाहगा सुनना 
अपनी कविता के बारे में | 
- ब्रेरव्त 
( "एक चीनी शेर की नक्काशी को देखकर' कविता से ) 


बेटीॉल्ट ब्रेष्ट 
जनम : ॥0 फरवरी 898 , ऑग्सबुर्ग (जर्मनी) 
निधन : 4 अगस्त 956 , बर्लिन 


बेटोल्ट ब्रेष्ट (असली नाम आयगन बर्थोल्ड 
फ्रीडरिख ब्रेष्ट) के लिए कविता करना और नाटक 
लिखना दो अलग चीजें नहीं रहीं। अपनी कविताओं 
के बारे में ब्रेष्ट का कहना था कि उन्होंने अक्सर 
नाटक के लिए काम किया है, इसलिए हमेशा ही 
बोलचाल की भाषा में सोचा है। बोलचाल की इस 
भाषा को कविता में एक ख़ास ढंग से रखने की 
तकनीक को वह '“भंगिमा” कहते थे। प्रतीकवाद 
और रुमानियत को खत्म करने में ब्रेष्ट का 
जबरदस्त हाथ रहा और साथ ही साथ जर्मन 
साहित्य की कुछ पुरानी परम्पराओं का सहारा लेते 
हुए उन्होंने छन्‍्द, कथाशैली, लोकगीत और मुहावरों 
का इस्तेमाल अपनी कविता में उत्तने ही सशक्त 
ढंग से किया, जितना कि पुराने कवियों में 
हाइनरिख़ हाइने ने। ब्रेष्ट की कविताओं में तीखी 
लेकिन सीधी-सादी भाषा मिलती है। आयरनी 
(7०) का प्रवाह शैली को बाँधते हुए चलता है। 
एक ही कविता में कई उत्तार-चढ़ाव, असम्बद्धता 
या त्तेल और त्तेज़ाब की गन्ध एक साथ देखने को 
मिल जाती है। 


मोहन थपलियाल (भूमिका से ) 


बेटोल्ट ब्रेष्ट : इकहत्तर कविताएँ और 
तीस छोटी कहानियाँ 


बेटोल्ट ब्रेष्ट : इकहत्तर कविताएँ 
और तीस छोटी कहानियाँ 


सम्पादन व मूल जर्मन से अनुवाद 
मोहन थपलियाल 


् 


परिकल्पना प्रकाशन 


लखनऊ 


॥580 978-8।-89760-53-3 


पहला संस्करण ; ॥0 फरवरी ॥998 
( ब्रेष्ट जन्मशताब्दी के अवसर पर ) ब्रेष्ट के उन तमाम 
दूसरा संशोधित संस्करण : नवम्बर, |998 पाठकों प्रशंसकों डे 
० कम पाठकों व प्रशंसकों के लिए, 
तीसरा संशोधित संस्करण : दिसम्बर 207 
जो यह मानते हैं कि : 
2 # 
परिकल्पना प्रकाशन उसने सुझाव दिये और 


( राहुल फाउण्डेशन का एक इम्प्रिंट ) हमने उन पर अमल किया।* 
69 ए-।, बाबा का पुरवा, पेपर मिल रोड 
निशातगंज, लखनऊ-226 0006 द्वारा प्रकाशित 


सर्वाधिकार ; परिकल्पना प्रकाशन 


आवरण : रामबाबू 


मुख्य वितरक ; जनचेतना, डी 
फोन : 0527-408495 ईमेल 


लखनऊ 226020 
; वातिकोक्राएालाबवए00/55.णछ 


वेबसाइट ; |[थाएाला॥000(७४.ण९ 


हिश।०/ 87९९॥/ २ (॥॥66/ /ब्वाएंवुएशा बह्ला' 7ैट्ट (:॥#7ा किक्रीवारी'का 
#काएत बात कख्ाइ्वार्त ता (शाह 0५ फिताना वा] मा 


बेटोल्ट ब्रेष्ट 
(।0 फरवरी 898 - ]4 अगस्त 956) 


प्रकाशक की ओर से 


क्या अँधेरे वक्त में भी 

गीत गाये जायेंगे? 

हाँ, अँधेरे के बारे में भी 

गीत गाये जायेंगे। 
(बेटोल्ट ब्रेष्ट) 


एक कठिन समय में ब्रेष्ट का जन्मशताब्दी वर्ष आया है। एक अँधेरे 
समय की चुनौतियों और दायित्वों के रूबरू खड़े होकर हम ब्रेष्ट को याद कर 
रहे हैं। 


वह महान जर्मन चिन्तक कवि-नाटककार जीवनपर्यन्त अँधेरे की ताकतों 
का कोप झेलता रहा और उनसे जूझता रहा। इस प्रक्रिया में उसने जीवन और 
कविता की शक्ति की पहचान की और उनकी अजेयता में दृढ़ निष्ठा अर्जित की। 
ब्रेष्ट ने अपनी रचनाओं के जूरिये न केवल मानवद्रोही-मानवद्वेषी शक्तियों पर 
हमला बोला बल्कि उनकी शक्ति के स्रोतों की भी शिनाख़्त की। उसने पूँजीवाद 
की मानवद्रोही-कलाद्रोही अन्तर्वस्तु को तार-तार करते हुए जिजीविषा और 
युयुत्सा के गीत गाये। फासीवाद के कृहर और युद्ध के विनाश का साक्षी और 
भोक्ता होने के नाते ब्रेष्ट ने अपने समकालीनों और आने वाली पीढ़ियों को 
सिखाया कि फासीवाद से रोम-रोम से नफरत की जानी चाहिए और इसके 
विरुद्ध अन्तिम फैसले तक लड़ाई लड़ी जानी चाहिए। 

बेटेल्ट ब्रेष्ट सर्वहारा कला-साहित्य का अप्रतिम सिद्धान्तकार था। उसके 
इस पहलू पर अलग से विस्तृत चर्चा आज के समय की जुरूरत है। खासतौर पर 
ब्रेष्टियन नाट्यशास्त्र को आज नये सिरे से जानने-समझने की जरूरत है। 
समाजवादी यथार्थवाद के अग्रदूतों की क॒तार में ब्रेष्ट का स्थान गोर्की, 
आइजेंस्ताइन, स्तानिस्लाव्स्की, हावर्ड फास्ट, राल्फ्‌ फॉक्स आदि के बीच हे। 
हाइने, वेयेर्त और फ्रेलिगरगाथ जैसे पहली पीढ़ी के सर्वहारा कबियों की 
सर्जनात्मकता को ब्रेष्ट के कवि कर्म ने आगे विस्तार दिया। नाटककार के रूप 
में ब्रेष्ट ने शेक्सपियर-मौलियर-इब्सन आदि की यूरोपीय क्रान्तिकारी बुर्जुआ 
यथार्थवाद की धारा को आगे सर्वहारा यथार्थवाद्‌ के सीमान्तों के भीतर अद्वितीय 


विस्तार दिया। है ; 
अब तक भारत में, विशेषकर हिन्दी में, ब्रेष्ट के विस्तृत रचना संसार का 

बहुत थोड़ा अंश ही प्रकाशित हो पाया है। ही के 
जन्मशताब्दी वर्ष के दौरान ब्रेष्ट की कविताओं, प्रमुख नाटकों 
महत्वपूर्ण सैद्धान्तिक लेखन के चुनींदा संकलन प्रकाशित करने की हमारी योजना 
है। इस श्रृंखला में सर्वप्रथम ब्रेष्ण की ।0। रचनाओं का यह संकलन प्रस्तुत है। 
इनका अनुवाद सुप्रसिद्ध हिन्दी लेखक मोहन थपलियाल ने मूल जर्मन से किया 
है। मोहन थपलियाल ने न केवल जर्मन भाषा और साहित्य का गहराई से अध्ययन 
किया है बल्कि ब्रेष्ट के विचारों के साथ घनिष्ठता और उनकी रचनाओं को 
पृष्ठभूमि से भली-भाँति परिचित होने के कारण ब्रेष्ट साहित्य के श्रेष्ठ अनुवादकों 
में उनकी गणना होती है। खराब स्वास्थ्य के बावजूद उन्होंने बड़ी लगन के साथ 
यह संकलन तैयार किया है। इस पुस्तक के स्वरूप को स वाले ब्रेष्ट के 

दुर्लभ चित्र व व्यंग्य-चित्र उन्हीं के सौजन्य से हमें प्राप्त हुए हैं। 

हमें विश्वास है कि जन्मशताब्दी वर्ष के दौरान ब्रेष्ट के प्रशंसकों को यह 
प्रस्तुति पसन्द आयेगी; और ब्रेष्ट के नये प्रशंसक बनाने में भी यह सफल रहेगी । 
पाठकों के सुझावों और प्रतिक्रियाओं की हम बेकली से प्रतीक्षा करेंगे। 


- परिकल्पना प्रकाशन 

दूसरी बार छपने पर 


पहली बार यह संग्रह हमने बतोंल्त ब्रेखख नाम देकर छापा था। इस बार 
बेटोंल्ट ब्रेष्ट नाम दिया है। दरअसल हिन्दी के अनुवादों में ब्रेष्ट का नाम ब्रेख्त, 
ब्रेश्ट अथवा ब्रेष्ट के रूप में चलता रहा है। ऐसा शायद इसलिए भी हुआ है कि 
०॥ अक्षरों का उच्चारण भौगोलिक क्षेत्र के अनुसार जर्मनी में अलग-अलग है। 
किसी क्षेत्र में इन अक्षरों को 'श' या 'ष' के रूप में उच्चारित किया जाता है 
और कहीं ' ख' के रूप में। इसीलिए जर्मन में ।०॥ (हिन्दी में 'मैं') का उच्चारण 
कहीं 'इश' या “इष' और कहीं 'इख' के रूप में किया जाता है। यह कुछ-कुछ 
उसी तरह है जैसे हमारे यहाँ ऋषिकेश को कुछ लोग ऋखिकेश भी उच्चारित 
करते हैं। यह स्पष्ट करना भी जुरूरी है कि जर्मन अक्षर 0? का उच्चारण अंग्रेजी 
अक्षर 0 की तरह नहीं है। जर्मन ९? का उच्चारण “त्से' के करीब है, जबकि 
अंग्रेजी में इसका उच्चारण 'स', 'क' या 'च' भी है। मोटे तौर पर जर्मन १ और 
अंग्रेजी [' में यद्यपि ज़्यादा फर्क नहीं है, फिर भी जर्मन लोगों का ॥' अक्षर का 
उच्चारण ठीक उसी तरह नहीं है जैसा कि अंग्रेजी भाषियों का है। यह फर्क जब 
कोई जर्मनभाषी अंग्रेजी बोल रहा हो, तब महसूस किया जा सकता है। मेरे विचार 
से जर्मन १' अंग्रेजी की अपेक्षा थोड़ा कोमल है। लेकिन यह समस्या जर्मन अक्षर 
॥१ के साथ भी है, जिसका ठीक-ठीक उच्चारण कर पाना हिन्दी भाषियों के 
लिए काफी कठिन है क्योंकि जर्मन [१ सीधे गले के अन्दर से उच्चारित होता 
है। बहरहाल कुछ जर्मन अक्षरों के बहुत सही उच्चारण न मिलने पर जिस तरह 
कुछ जर्मन-अंग्रेजी शब्दकोश - ॥|(00/॥ ॥ ९॥४॥9॥ लिख देते हैं, उसी तरह 
हिन्दी में भी सही उच्चारण न मिलने पर इसी तरह कुछ कहा जा सकता है। 
फिलहाल ॥' को हम कठोर 'ट' के रूप में ही ले रहे हैं और ०॥ को 'ष' के 
रूप में। बर्टोल्ट की जगह बेटोल्ट हम इसलिए ले रहे हैं क्‍योंकि जर्मन छ अक्षर 
का उच्चारण 'बे' है न कि अंग्रेजी की तरह “बी'। 

इस बार रचनाओं के शीर्षक मूल जर्मन में भी दे दिये हैं, ताकि 
शोधार्थियों अथवा ऐसे जर्मनभाषियों को, जो हिन्दी जानते हैं, कुछ सहूलियत मिल 
सके। 


इस संग्रह के ज़्यादातर अनुवाद 'हिरावल', 'आलोचना' और “पहल' में 
छपे थे, अत: इन पत्रिकाओं के सम्पादक - शिवमंगल सिद्धान्तकर, डॉ. नामवर 


कविताएँ / 9 


सिंह व परमानन्द श्रीवास्तव तथा भाई ज्ञानरंजन कहीं-न-कहीं मेरे लिए बतौर 
प्रेरक रहे हैं। अपने एक और सहृदय साथी प्रशान्त कूमार का जिक्र भी करना 
चाहूँगा, जिसके बार-बार दबाव डालने पर ही मैं इन अनुवादों को एकत्र कर 
पाण्डुलिपि की शक्ल दे पाया था, अन्यथा ये आज भी मेरे काग॒जों में इधर-उधर 
बिखरे पड़े होते। इस लिहाज से मैं प्रशान्त की पीठ ठोकूँ या वह मेरी, कुछ समझ 
में नहीं आ रहा। बहरहाल इस काम में बहुत सारी त्रुटियाँ जो भी रह गयी हों, 
उन सबकी जिम्मेदारी मैं ही लेता हूँ] 


- मोहन थपलियाल 


एच-2/64 , जानकीपुरम 


2। अक्टूबर 998 कुर्सी रोड, लखनऊ-22602] 


१0 » बेर्टोल्ट ब्रेष्ट : इकहत्तर कविताएँ और तीस छोटी कहानियाँ 


क्रम 


भूमिका - दुख के कारणों की तलाश का कवि 


कविताएँ [शर्ट] 


कुछ हे 


जलता हुआ पेड़ [06% #&77७7१6 छग्रपा] 

मेरी माँ [॥2478 धध:+८४] 

साल दर साल [78४४ #४४ उव४८] 

मैरी आ. को याद करते हुए [श्वंग्रमट#प्ाव वय ठ॑॑८ धरव्णा० 2.] 
बेचारे बेटेल्ट ब्रेष्ट के बाबत [एछ0 कलम 8.8. | 

विजय-द्वार के नीचे से अनजान सैनिकों की कविता [छ&व५०४६ 
एणा ए्फशसवाग/शा 80]त970९07 प्रा7९४ ठेका 7१७ ४55७7] 
विजय-द्वार के नीचे से अनजान सैनिकों की दूसरी कविता 
[29९4 0९७8 ए९वा ८०४८ एणा फफलप्वाप्रपद्य 80]वक्‍लय परापडएः 
घशा। एफ पाए ४20व6९7] 

दार्शनिक का इनाम [7 080एछ7७77 कप] 
थीम द्विअर्थी [पफ्रशाब 2छ&4 ] 

किंचित सन्देह [#८४५02+ 2छट478]] 
सौन्दर्यानुभूति [94८0:७९०६ए॥7] 

विषय ज्ञान [एच्च८ट४ फ्र॑ं 5860] 


भूमिका 


कारणों की 
तलाश का 
कवि 


बेटॉल्ट ब्रेष्ट (असली नाम 
आयगन बर्थोल्ड फ्रीडरिख ब्रेष्ट) के 
लिए कविता करना और नाटक 
लिखना दो अलग चीजें नहीं रहीं। 
अपनी कविताओं के बारे में ब्रेष्ट का 
कहना था कि उन्होंने अकसर नाटक 
के लिए काम किया हैं, इसलिए हमेशा 
ही बोलचाल की भाषा में सोचा हे। 
बोलचाल की इस भाषा को कविता में 
एक खास ढंग से रखने की तकनीक 
को वह 'भंगिमा' कहते थे। प्रतीकवाद 
और रूमानियत को खत्म करने में ब्रेष्ट 
का जबरदस्त हाथ रहा और साथ ही 
साथ जर्मन साहित्य की कुछ पुरानी 
परम्पराओं का सहारा लेते हुए उन्होंने 
छन्द, कथाशैली, लोकगीत और 
मुहावरों का इस्तेमाल अपनी कविता में 
उतने ही राशक्त ढंग से किया, जितना 
कि पुराने कवियों में हाइनरिख हाइने 
ने। ब्रेष्ट की कविताओं में तीखी 
लेकिन सीधी-सादी भाषा मिलती है। 
आयरनी (॥ण॥9) का प्रवाह शैली को 
बाँधते हुए चलता है। एक ही कविता 
में कई उतार-चढ़ाव, असम्बद्धता या 
तेल और तेजाब की गनन्‍्ध एक साथ 
देखने को मिल जाती है। 

बेटोल्ट ब्रेष्ट का जन्म ॥0 
'फरवरी 898 को जर्मनी के बावेरिया 
प्रान्‍्त के ऑग्सबुर्ग कस्बे में हुआ था। 
ऑस्सबुर्ग में इनके पिता एक पेपरमिल 
में प्रबन्ध निदेशक थे। माता-पिता का 
सम्बन्ध किसान परिवारों से था। इनके 
पिता एक रोमन कैथोलिक और माता 

लूथर मत की अनुयायी थी। बचपन में ब्रेष्ण्का लालन-पालन लूथर पद्धति से 
ही हुआ। प्राथमिक व सेकेण्डरी स्कूल तक की शिक्षा ऑ्सबुर्ग में पूरी करने के 
बाद 97 के पतझड़ में ब्रेष्ट ने म्यूनिख यूनिवर्सिटी में मेडिकल साइंस की 
पढ़ाई में दाखिला लिया। मगर डाक्टरी पढ़ने के दौरान इनका रुझान ज़्यादातर 
कविता और नाट्यलेखन की ओर ही बना रहा। उनकी कूछ प्रारम्भिक कविताएँ 
ऑग्सबुर्ग के एक अखूबार में पहले ही प्रकाशित हो चुको थीं। प्रथम विश्वयुद्ध 
के अन्तिम वर्ष में ब्रेष्ट को फौज से भर्ती होने का बुलावा आ गया। क्‍योंकि वह 
मेडिकल की पढ़ाई कर रहे थे, इसलिए उन्हें अग्रिम मोर्चे पर न भेजकर सेना 
के चिकित्सा कोर में भर्ती कर दिया गया। पिता की सिफारिश के चलते उनकी 
नियुक्ति ऑग्सबुर्ग के सैनिक अस्पताल में ही कर दी गयी। अस्पताल में उनकी 
ड्यूटी यौन रोग विभाग में लगा दी गयी थी। सेना की नौकरी ने उनके जीवन 
पर जो प्रभाव छोड़ा, उसकी वजह से वह जिन्दगी-भर युद्धविरोधी या शान्तिप्रिय 
बने रहे। इस शान्तिकामी दर्शन का असर बाद में उनके राजनीतिक दृष्टिकोण पर 
भी पड़ा। 

शुरू के वर्षों में ब्रेष्ट के कुछ खास दोस्तों में सर्वाधिक जिगरी दोस्त 
पेण्टर व डिजायनर कैस्पर नेहर थे, जो अन्तिम समय तक ब्रेष्ट के घनिष्ठ 
सहयोगी बने रहे। ब्रेष्ट अपनी गाथा-कविताओं (/88॥805) को खुद लिखते थे, 
खुद उनका संगीत तैयार करते थे और फिर इन गीतों को अपनी मित्र मण्डली 
के बीच खुद ही गाकर सुनाया करते थे। साहित्यिक जीवन के शुरुआती दौर में 
लिखे गये नाटकों को भी वह दोस्तों के बीच पढ़कर सुनाया करते थे। अपना 
पहला नाटक 'बाल' (38॥) उन्होंने ।98 में लिखा। इस नाटक में एक युवा 
कवि की ऐसी उदात्त भावनाओं को नाट्यकथा का आधार बनाया गया है, जो 
जीवन के नशे में चूर होकर इतना अधिक उन्मत्त हो गया है कि तमाम सामाजिक 
रस्मों को तिलांजलि देकर वह आवारा और हत्यारा बन जाता है। 

कैसर की जर्मनी का पतन होने के बाद ब्रेष्ट पुनः म्यूनिख चले आये। 
यूनिवर्सिटी की पढ़ाई पर इस बार भी उनका ध्यान कम रहा और नाटकों के 
लेखन-मंचन की ओर ही उनकी दिलचस्पी ज़्यादा बनी रही। कुछ समय तक वह 
ऑग्सबुर्ग से प्रकाशित होने वाले एक वामपन्थी अखबार - 'देर फॉक्सविले' 
(00 ५०॥७७/॥७) के नाट्य समीक्षक भी रहे। 99 में ब्रेष्ट ने अपना दूसरा 
नाटक 'ट्रामेल्न इन देर नाख्त' (ड्रम्स इन द नाइट) मंचन के लिए लियोन 
'फायख्तवेंगर के सुपुर्द किया। फायख्तवेंगर उन दिनों म्यूनिख स्थित 'कामरस्पीले 
थियेटर ' के साहित्यिक सलाहकारों में से एक थे। बाद में उन्होंने उपन्यास लेखन 
में भी काफी नाम कमाया। ब्रेष्ट के साथ फायख्तवेंगर की दोस्ती भी आजीवन 

चली। फायख्तवेंगर ने - 'ड्रम्स इन द नाइट' को उच्चस्तरीय नाटक करार देकर 
उसकी खूब प्रशंसा की। 29 सितम्बर 922 को इस नाटक का पहला मंचन हुआ 
और इसी के साथ एक सफल एवं सक्षम नाटककार के रूप में ब्रेष्ट को मान्यता 
मिलने में ज़्यादा देर नहीं लगी। मेधावी युवा प्रतिभा को दिया जाने वाला उस वर्ष 
का 'क्लाइस्ट पुरस्कार' भी इस नाट्य रचना पर ब्रेष्ट को दिया गया। नाटककार 
के रूप में मिली इस पहली सफलता के उल्लास में ब्रेष्ट ने उसी वर्ष नवम्बर 
माह में युवा अभिनेत्री मारियाने शोल्फ से शादी कर ली। ब्रेष्ट के नाटक 'ड्म्स 
इन द नाइट' की कहानी में मार्क्सवाद का प्रभाव नहीं है। इसकी कहानी संक्षेप 
में इस प्रकार है : प्रथम विश्वयुद्ध के दौरान युद्ध के मोर्चे से घर लौटने पर एक 
सिपाही देखता है कि उसकी प्रेमिका को किसी अन्य व्यक्ति ने गर्भवती बना 
डाला है। ऐसी स्थिति में वह सिपाही बजाय इसके कि प्रेमिका के करतब से 
खिन्‍न होकर जनवरी 99 में स्पार्यकिस्ट्स के कम्युनिस्ट क्रान्तिकारी विद्रोह 
में हिस्सा लेता, वह उसी प्रेमिका के साथ सुविधाभोगी जीवन बिताने पर राजी 
हो जाता है। इस नाटक के बाद ब्रेष्ट ने 'इन द जंगल ऑफ सिटीजु' लिखा, 
जिसमें कि उनका दिशाहीन नजुरिया जारी रहा। इस नाटक का पहला प्रदर्शन मार्च 
923 में म्यूनिख में हुआ था। 

924 में ब्रेष्ट बर्लिन चले आये, जो कि उस वक्‍त जर्मनी की 
राजनीतिक और रंगमंचीय दोनों गतिविधियों का प्रमुख केन्द्र था। बर्लिन में ब्रेष्ट 
ने मैक्स राइनहार्ट्स के 'डॉयचे थियेटर (जर्मन थियेटर) में कुछ समय तक 
नाटक लेखक एवं सम्पादन सहयोगी के रूप में काम किया। बर्लिन में वह 
वामपन्थी कलाकार और बुद्धिजीवियों के बीच में खासकर लोकप्रिय होते गये 
और कुछ ही समय में इस गोल के केन्द्रबिन्दु के रूप में स्थापित हो गये। 928 
में उन्होंने अपनी पहली पत्नी मारियाने शोल्फ से तलाक लेकर अभिनेत्री हेलने 
वाइगल से शादी कर ली। 

ब्रेष्ण की कला की मुख्य प्रवृत्ति पूँजीवादी नजूरिये पर तीखा प्रहार करना 
रहा। दरअसल प्रथम विश्वयुद्ध की समाप्ति पर जर्मनी की जनता बुरी तरह 
अपमानित और सन्त्रस्त हो चुकी थी। उस समय ब्रेष्ट के कुछ साहित्यिक मित्र 
ऐसे भी थे, जिनका सम्बन्ध कला एवं साहित्य के “दादा मूवमेण्ट' से रहा था। 
स्थापित व्यवस्था के खिलाफ एक नकारवादी आन्दोलन के रूप में 'दादा 
मूबमेण्ट' की शुरुआत 96 के आसपास ज्यूरिख (स्विट्ज्रलैण्ड) में हुई थी 
और 920 के मध्य तक इस आन्दोलन की गतिविधियों का प्रमुख केन्द्र पेरिस 
हो गया था। दादा मूवमेण्ट' के समर्थक पूँजीवादी कला मूल्यों को नेस्तनाबूद 
करने का बीडा उठाये हुए थे। पूँजीवादी मूल्यों पर तीखे प्रहार का उदाहरण ब्रेष्ट 

की उस दौर की लिखी “हाउस पाउस टीले' (घरेलू स्त्रोत संग्रह) शीर्षक 
कविताओं में मिलता है। इन कविताओं का अंग्रेजी अनुवाद एरिक बेण्टले ने 
927 में 'मैनुअल ऑफ पायटी' नाम देकर छापा था। इन कविताओं में एक युवा 
व्यक्ति की ऐसी भावनाएँ हैं, जो बार-बार यह महसूस करता है कि उस पर चारों 
तरफ से कुदरत, युद्ध, यौनाकांक्षा और मौत ने हमला बोल दिया है और इस हमले 
से वह खुद को बेहद डरा-डरा पाता है। इसके बाद ब्रेष्ट ज्यों-ज्यों इतिहास की 
सुसंगत एवं वैज्ञानिक विवेचना वाले मार्क्सवादी विचारों के प्रभाव में आये, 
त्यों-त्यों इस अराजक नकारवाद का असर उनकी रचनाओं से अदृश्य होने लगा। 
आगे चलकर ब्रेष्ट ने मार्क्सवादी विचारधारा को ही वह एकमात्र उपाय माना, 
जिसके जुरिये आदमी के दुखों का अन्त हो सकता है। बीसवीं सदी के तीसरे 
दशक के अन्तिम वर्षों में जिस व्यक्ति ने ब्रेष्ट को मार्क्सवादी विचारधारा से 
परिचित कराया था, उसका नाम कार्ल कोर्श ((७॥] ९०/४०॥) था, जो एक प्रखर 
मार्क्सवादी चिन्तक होने के साथ-साथ राइखस्टाग (जर्मन संसद) में कम्युनिस्ट 
सदस्य भी रह चुका था। 

प्रयोगधर्मी नाटक “बाल' के दौर में ब्रेष्ट अत्यधिक मस्तमौलेपन के 
शिकार रहे। इसके बाद कुछ समय तक उन पर फ्रांसीसी प्रतीकवादी कवि पॉल 
वरलीन, आर्थर रिम्बाड, अंग्रेजी उपन्यासकार रुडयार्ड किपलिंग, जर्मन नाटककार 
ग्यार्ग (ज्यार्ज) बूखनेर और फ्रैंक वेडेकिण्ड का काफी प्रभाव रहा। मार्क्सवादी 
विचारधारा से प्रभावित होकर लिखी गयी उनकी पहली रचना 'मन इस्ट मन' 
(/ शा $ 8 ॥9) है। यह नाटक पहली बार ड्रामस्टट में सितम्बर 926 को 
मंचित किया गया था। लगभग दो वर्ष बाद बर्लिन के 'सिफबाउरदम' थियेटर 
में उनके नाटक 'ड्राइ ग्रोशेन ओपर' (श्री पेनी ओपेरा) का मंचन हुआ, जिसने 
ब्रेष्ण को आशातीत ख्याति दिलायी। इस नाटक के अत्यधिक लोकप्रिय होने का 
एक बड़ा कारण कार्त वाइल्स का मोहक संगीत भी था। 9 मार्च 930 को 
लाइपत्सिग में एक और ओपेरा 'राइजु एण्ड फॉल ऑफ द सिटी महोगनी' का 
सफल मंचन हुआ। इसका संगीत भी काुर्त वाइल्स ने ही तैयार किया था। 

इन नाटकों में ब्रेष्ट ने अराजकता, यौनलिप्सा, लालच और हिंसा को 
पूँजीवादी समाज की निरंकुशता और खुदगर्जी की देन माना है। इसी क्रम में ब्रेष्ट 
ने और भी कई शिक्षात्मक नाटक व ओपेरा (998०० ॥895 क्षात्‌ 00085) 
लिखे, जिनका मकसद आम जनता को मार्क्सवाद्‌ का आत्मानुशासन और 
आत्मनिषेध समझाना था। उल्लेखनीय तथ्य यह है कि इन शिक्षात्मक नाटकों में 
भी ब्रेष्ट ने कलात्मकता के बेहतरीन मानदण्डों को बरकरार रखा है। जाहिर है 
ऐसा करने में उन्होंने अपने शुरुआती लेखन कौ ओजस्विता और बेलाग 

कथन-शैली का बखूबी निर्वाह किया है। इस कड़ी के अन्तर्गत लिखे गये नाटकों 
में मार्क्सवादी आत्मानुशासन का यहाँ तक अनुपालन किया गया है कि व्यक्ति 
खुद अपना बलिदान तक करने को राजी हो जाता हे। 'देर या जागर उण्ट देर 
नाइनजागर' (ही हू सेजु यस एण्ड ही हू सेज नो) नाटक भी एक सामूहिक 
उद्देश्य के लिए आत्मोत्सर्ग की समस्या पर केन्द्रित है। 930 में मंचित दो नाटक 
“दी आउसनामे उण्ट दी रेगल' (द एक्सेप्शन एण्ड द्‌ रूल) और “दी मासनामे! 
(द मेजूर्स टेकन) भी शिक्षात्मक नाटकों में उत्तम ठहरते हैं। “दी मासनामे' 
(हिन्दी में 'फैसला') ब्रेष्ट के शिक्षात्मक नाटकों में उत्कृष्ट कृति मानी जाती 
है। इसका संगीत हंस आइसलर ने तैयार किया था। इस नाटक की कहानी में 
यह दिखाया गया है कि चीनी क्रान्ति के दौरान एक कम्युनिस्ट युवा क्रान्तिकारी 
जो पार्टी अनुशासन तोड़ डालता है, बाद में इस बात के लिए राजी हो जाता है 
कि उसका सफाया कर दिया जाये। वह तर्क देता है कि ऐसा करने पर जिस 
जनसंघर्ष को उसने खुतरे में डाला है, वह पुनः जारी रह सकता है। 

इन छोटे शिक्षात्मक नाटकों के बाद ब्रेष्ट ने दो लम्बे शिक्षात्मक नाटक 
और लिखे। इस कड़ी में पहला लम्बा नाटक उन्होंने मैक्सिम गोर्की के उपन्यास 
*द मदर” की कथा को आधार बनाकर यही शीर्षक देकर लिखा, जिसका मंचन 
।2 जनवरी 932 को हुआ। दूसरा नाटक उन्होंने 'स्टॉकयार्ड्स का सेण्ट जुआन' 
लिखा। इस नाटक के जरिये उन्होंने ।929 की भयानक आर्थिक गन्दी के कारणों 
का पर्दाफाश - शिकागो गोश्तमण्डी के उतार-चढ़ाव के जरिये दिखाया था। यह 
नाटक जिन दिनों लिखा गया, तब तक जर्मनी की राजनीतिक स्थिति काफी 
बदहाल हो चुकी थी, अत: इस नाटक का मंचन सम्भव नहीं हो सका। अलबत्ता 
काफी काँट-छाँट करने के बाद ।। अप्रैल 932 को इस नाटक का रेडियो 
रूपान्तरण अवश्य प्रसारित किया गया था। 

30 जनवरी 933 को जब हिटलर जर्मनी की सत्ता पर काबिजु हुआ, 
तब तक यह साफ हो चुका था कि ब्रेष्ट अब जर्मनी में नहीं रह सकेंगे। 
फलस्वरूप ब्रेष्ट के जीवन में निर्वासन का लम्बा सिलसिला शुरू हुआ। सबसे 
पहले वह जर्मनी से निकलकर डेनमार्क आये, जहाँ फिन टापू पर सेवेण्डबोर्ग 
नामक कस्बे में उन्होंने अपना ठिकाना जमाया। हिटलर के शासन के पहले वर्ष 
के दोरान सेवेण्डबोर्ग में रहते हुए उन्होंने जो नाटक लिखे, उनकी विषयवस्तु 
ज़्यादातर प्रचारात्मक थी। अत: इनका महत्व काफ़ी हद तक अल्पकालिक ही 
रहा। मसलन नस्लवाद पर करारा व्यंग्य के रूप में लिखित उनका नाटक 'द्‌ 
राउण्ड हेड्स एण्ड द पीकहेड्स' तथा उस दौरान हिटलर की जर्मनी में छाये 
खौफ को दर्शाने वाले छोटे-छोटे एकांकी नाटकों का संग्रह 'फीयर्स एण्ड 

मिज्रीज्‌ ऑफ द थर्ड राइख'। एक और नाटक उन्होंने स्पेनी गृहयुद्ध की 
विभीषिका पर भी लिखा, जिसका शीर्षक 'सेनेरा कारार की रायफूल' (सेनेरा 
कारार्स रायफूल) था। 

मार्च 938 में जर्मनी द्वारा आस्ट्रिया का अधिग्रहण करने के बाद ब्रेष्ट 
को यह महसूस होने लगा था कि अब किसी भी सूरत में युद्ध को टाला जाना 
सम्भव नहीं है और ऐसी परिस्थिति में भविष्य में जो कुछ होने वाला है, उसे 
बदलना उनके बूते के बाहर है। यह सोचकर उन्होंने अपने लेखन को गम्भीर 
वैचारिक दर्शन की ओर मोड्ना ही सर्वोपरि समझा और पूरे मनोयोग से इसी दिशा 
में जुट गये। इस प्रकार ब्रेष्ट के रचनात्मक संसार का सर्वाधिक सर्जनात्मक युग 
शुरू हुआ। ब्रेष्ट ने अपने शुरुआती जीवन की रचनात्मक ऊर्जा और शिक्षात्मक 
युग के वैचारिक अनुशासन को मिलाकर इस दौरान अपनी रचनाओं में एक गहरी 
काव्यरूपकता देकर उसे नवीनीकृत किया। इस दौर का सर्वाधिक उल्लेखनीय 
नाटक 'द लाइफ ऑफ गैलीलियो ' है, जो एक ऐसे संसार में रह रहे प्रतिभाशाली 
वैज्ञानिक की साहसपूर्ण जिम्मेदारी व्यक्त करता है, जो चारों ओर अपने को 
प्रतिद्वन्द्रियों से घिरा हुआ पाता है। इस दौर का दूसरा महत्वपूर्ण नाटक “द गुड 
वीमेन ऑफ सेजुआँ” है। इस नाटक का कथासार यह है कि लालच पर आधारित 
समाज में यह कृतई सम्भव नहीं है कि वहाँ अच्छे आदमी मिल जायें। एक और 
नाटक ब्रेष्ट ने 'तीस वर्षीय युद्ध” (थर्टी इयर्स वार) की त्रासदी पर “मदर करेज 
एण्ड हर चिल्डून' नाम से लिखा। इस नाटक में ब्रेष्ट ने यह दिखाया है कि युद्ध 
की क्रूरताओं के लिए सीधे-सरल लोग भी दोषी होते हैं, खासकर जब ऐसे लोग 
अपने छोटे-मोटे क्रियाकलापों की वजह से युद्ध में सहायक होकर उसे तरजीह 
देते हैं। 

द्वितीय विश्वयुद्ध का खृतरा ज्यों-ज्यों सामने आ रहा था, ब्रेष्ट को यह 
लगने लगा था कि अब उनका डेनमार्क में रह पाना भी सुरक्षित नहीं होगा। यह 
सोचकर वह अप्रैल 939 में स्वीडन और एक वर्ष बाद फिनलैण्ड चले आये। 
फिनलैण्ड की पृष्ठभूमि पर उन्होंने वहाँ अपना नया नाटक - "मिस्टर पुन्तीला 
और उसका सेवक माती ' (मिस्टर पुण्टीला एण्ड हिज्‌ सर्वेण्ट माटी) लिखा। इस 
नाटक में ब्रेष्ट ने यह दिखाने का प्रयास किया हैं कि पूँजीवादी निपुणता और 
मानवीय उदारता - इन दो तत्वों का सामंजस्य होना असम्भव है। इसी दौर में 
उन्होंने 'द रेजुस्टिबल राइजु ऑफ अर्तुरी उई' लिखा, जो तानाशाह हिटलर के 
उत्थान पर एक जुबरदस्त प्रहसन (कैरीकेचर) है। इस नाटक में हिटलर की 
तुलना शिकागो के गैंगस्टरों से की गयी है। 

ब्रेष्ट शायद यूरोप में चारों तरफ मँडरा रहे युद्ध के खतरों से बचना चाहते 

थे। इसीलिए प्रतिबद्ध मार्क्सवादी विचारक और कम्युनिस्ट समर्थक होते हुए भी 
उन्होंने सोवियत संघ में रुकना उचित नहीं समझा, जब कि |936 से 939 तक 
मास्को से प्रकाशित होने वाली एक जर्मन साहित्यिक पत्रिका में वह बतौर 
सहायक सम्पादक के रूप में जुड़े रहे थे। अत: मई 94। में अमरीकी वीसा 
प्राप्त होने पर वह पूरे सोवियत संघ की यात्रा करने के बाद ब्लादीवोस्तक पहुँचे 
और वहाँ से समुद्री जहाज पर बेठकर अमरीका चले आये। ब्रेष्ट के अमरीका 
पहुँचने के कुछ ही दिन बाद जर्मनी ने सोवियत संघ पर हमला बोल दिया था। 


अमरीका में आकर ब्रेष्ट सान्‍्ता मोनिका (कैलीफोर्निया) में रहे, लेकिन 
बीच-बीच में लम्बे पड़ाबों पर वह न्यूयार्क भी जाते रहे। हॉलीवुड फिल्म 
इण्डस्ट्री के लिए भी उन्होंने काम करने की कोशिश की, लेकिन इस दिशा में 
वह ज्यादा सफल नहीं हो सके। उन्होंने केवल एक ही पटकथा सिनेमा बालों को 
बेची, जिसका शीर्षक 'हैंगमेन आल्जो दी! ([रक्लाह्ाशशा ॥[50 0७) था, 942 
में इस फिल्म का निर्देशन प्रसिद्ध निर्देशक फ्रित्स लांग ने किया था। अमरीका 
प्रवास में ब्रेष्ट ने अपना अन्तिम महान नाटक 'द काकेशियन चॉाँक सर्किल ' पूरा 
किया। इस नाटक में भी नेकी (5०००॥८६४५) की समस्या का ज्वलन्त चित्रण 
किया गया है और यह दिखाया गया है कि एक आततायी समाज में इंसाफ पाने 
के रास्ते में क्या-क्या कठिनाइयाँ पैदा हो सकती हैं? 

हॉलीवुड में ब्रेख्त ब्रितानी अभिनेता चार्ल्स लाफ्टन से भी मिले। 'द 
लाइफ ऑफ गैलीलियो' के अंग्रेजी रूपान्तर पर उन्होंने लाफ्टन के साथ काम 
'किया। लागटन ने “गैलीलियो” के अंग्रेजी संस्करण का सफल मंचन जुलाई 
947 में लास एंजलीस में किया। एक समर्थ नाटककार और कवि के बतौर 
अमरीका में ब्रेष्ट को काफी प्रसिद्धि और मान्यता मिलने लगी थी, लेकिन इसी 
बीच 30 अक्टूबर 947 को उन्हें अमरीकी विरोधी गतिविधियों की जाँच के 
लिए गठित मैकार्थी कमेटी के समक्ष बतौर गवाह हाजिर होना पड़ा। यह कमेटी 
हॉलीवुड के सिनेमाजगत में कम्युनिस्ट समर्थकों की जाँच-पड़ताल कर रही थी। 
मैकार्थी कमेटी के सामने ब्रेष्ट ने अपनी हाजिरजवाबी और तीक्ष्ण बुद्धिमत्ता का 
अद्भुत परिचय दिया, लेकिन कुल मिलाकर यह अनभव उन्हें बेहद नागवार लगा 
और उसी के अगले दिन उन्होंने अमरीका को अलविदा कहकर यूरोप के लिए 
प्रस्थान कर दिया। 

अमरीका से लौटकर ब्रेष्ट ने सर्वप्रथम स्विट्जुरलैण्ड में अपना ठिकाना 
जमाया। यहाँ रहते हुए वह उन सम्भावनाओं का पता भी लगाते रहे कि कहाँ 
रहकर वह अपनी विचारधारा के नाटकों का मंचन बेहतर ढंग से कर सकेंगे। इस 

दिशा में वह आस्ट्रिया को उपयुक्त समझते थे, क्योंकि वहाँ की भाषा भी जर्मन 
थी और वहाँ से वह पूर्वी और पश्चिमी दोनों जर्मन देशों के बीच आ-जा सकते 
थे। बीच में एक मौका ऐसा भी आया जब उन्हें यह लगने लगा था कि साल्सबुर्ग 
महोत्सव में उन्हें कला निदेशक का पद दिया जा सकता है। फलस्वरूप उन्होंने 
आस्ट्रियाई नागरिकता के लिए प्रार्थनापत्र दे दिया था, परन्तु इसी बीच अक्टूबर 
948 में उन्हें 'मदर करेज' के मंचन के लिए पूर्वी बर्लिन आने का न्यौता मिला। 
पूर्वी बर्लिन में यह नाटक बेहद सफल रहा। नाटक के मंचन के बाद ब्रेष्ट पुनः 
।। जनवरी 949 को वापस ज्यूरिखु चले आये। ज्यूरिख पहुँचकर उन्होंने एक 
बार फिर आस्ट्रिया की नागरिकता के लिए नये सिरे से दबाव डालना शुरू किया 
ही था कि तभी पूर्वी जर्मनी से उन्हें इस आशय का प्रस्ताव मिला कि वहाँ रहकर 
वह अपनी स्वयं की नाट्य मण्डली का संचालन कर सकते हैं। यह प्रस्ताव 
उनकी समझ में आ गया और आखिरकार उन्होंने पूर्वी बर्लिन जाने का फैसला 
कर लिया। यहाँ आकर वह “बर्लिनर इनसेम्बले' की स्थापना में जुट गये। 2 
नवम्बर 949 को “पुन्तीला' नाटक के मंचन के साथ उन्होंने विधिवत रूप से 
इनसेम्बले का उद्घाटन किया। पूर्वी बर्लिन में अपना काम शुरू कर चुकने के 
बावजूद ब्रेष्ट बराबर यह चाहते रहे कि अपने नाटकों का मंचन वह पूर्वी जर्मनी 
से बाहर भी करते रहें, इसलिए उन्होंने आस्ट्रियाई राष्ट्रीयता लेने की कोशिश की, 
जो उन्हें अप्रैल 950 गें रबीकृत हुई। इसी के साथ उन्होंने अपने नाटकों के 
सर्वाधिकार भी पश्चिमी जर्मनी के प्रकाशक - 'सुरकाम्प फेरलाग' को दिये। इस 
तरह उन्होंने पूर्वी जर्मनी की बाध्यता (सेंसरशिप) से अपने को काफी हद तक 
मुक्त कर लिया था और पश्चिम में थोड़ा-बहुत अपनी कमाई का जरिया भी 
खुला रख छोड़ा था। 

पूर्वी बर्लिन में ब्रेष्ट ने अपने उन नाटकों का मंचन किया, जो उन्होंने 
अपने निर्वासन काल में लिखे थे। मंचन के दौरान उन्होंने अपनी विचारधारा के 
अनुरूप इन नाटकों में जुरूरी संशोधन एवं संवर्द्धन भी किये। पूर्वी जर्मनी में आने 
से पहले 948 में ज्यूरिख में रहते हुए उन्होंने अपना “संन्षिप्त नाट्यशास्त्र' भी 
तैयार कर डाला था। 

ब्रेष्ट ने अपने नाटकों के लिए जो विचारधारा प्रतिपादित की, उसे उन्होंने 
इपिक थियेटर (लोकनाटक) का नाम दिया। उन्होंने अभीष्ट मार्क्सवादी नाटक 
वही माना जो अरस्तृवादी नाटकों की उस परम्परा से अलग खड़ा हो, जिसमें यह 
माना जाता है कि दर्शक जो कुछ मंच पर घटित होते देख रहा है, यह मान कर 
देख रहा है कि वह सारा कुछ उसके सामने तत्काल घटित हो रहा है। इसके 
विपरीत ब्रेष्ट का यह मानना था कि यदि अतीत के नायकों - ओडीपस, किंग 


24 » बेर्टोल्ट ब्रेष्ट : इकहत्तर कविताएँ और तीस छोटी कहानियाँ 


लीयर अथवा हेमलेट - के मनोभावों की आज के दर्शकों पर वही प्रतिक्रिया हो 
सकती है, जो उनके युगों में होती थी, तब मार्क्सवादी दर्शन की यह विचारधारा 
कि मानवीय स्वभाव स्थिर न रहकर निरन्तर बदलती परिस्थितियों में 
परिवर्तनशील है, गुलत सिद्ध हो जायेगी। ब्रेष्ट ने इसीलिए यह तर्क दिया कि एक 
नाटक को - जो कुछ वह अपने पात्रों द्वारा मंच पर घटित होता दिखा रहा है, 
उससे - दर्शकों का तादात्म्य स्थापित करने की कोशिश हरगिजु नहीं करनी 
चाहिए और न ही दर्शकों के दिमाग में पात्रों की ऐतिहासिकता का “सच' घुसाने 
की कोशिश करनी चाहिए। बल्कि इसके विपरीत एक नाटक को ऐसी भूमिका 
अदा करनी चाहिए, जैसा लोकगायक की कला करती है - जिसमें कि दर्शक 
को बार-बार यह आगाह किया जाता है कि जो कुछ वह मंच पर घटित होते देख 
रहा है, वह महज अतीत का लेखा-जोखा है, जिसे उसे (दर्शक) अपनी पैनी 
निगाह के साथ कुछ फासला रखकर (७/॥ 0७॥४०॥॥७॥) देखना चाहिए। कुल 
मिलाकर ब्रेष्ट ने अपने इपिक थियेटर (लोकनाटक) का आधार कथनात्मक 
(नैरेटिव) अथवा अ-नाटकीय (अनड्रामाटिक) ही माना। इपिक थियेटर का 
सम्बन्ध उन्होंने सीधे-सीधे अलगाव/पृथकपन/अजनबीपन/दूरस्थता अथवा 
फासला जैसे तत्वों से जोड़ा और इस तरह के अलगाब प्रभाव (ब्रालाब्वांणा 
शी४०) को पैदा करने के लिए उन्होंने कई तरह की विधियों का प्रयोग अपने 
नाटकों में किया, जिनके जुरिये दर्शक को बार-बार यह चेताया जाता है कि 
उसके समक्ष मंच पर यथार्थ (रियलिटी) को किसी भ्रम (इल्यूजन) के रूप 
में न दिखाकर मानव स्वभाव के एक नमूने (मॉडल) के बतौर पेश किया जा 
रहा है। अर्थात दर्शक सिर्फ एक नाटक देख रहा है, कोई हकीकत नहीं। वाल्टर 
बेंजामिन ने ब्रेष्ट के इपिक थियेटर पर टिप्पणी करते हुए कहा था कि वह एक 
साथ दो तरह का प्रभाव दर्शक पर छोड़ता है : ब्रेष्ट जहाँ नाटकीय तत्वों को 
ध्वस्त करते हैं, वहाँ वह दर्शक को सोचने के लिए मजबूर करने के साथ-साथ 
एक अलग किस्म का हास्य पैदा करके उसे (दर्शक) तनावमुक्त भी करते हैं। 
बैंजामिन ब्रेष्टियन थियेटर (इपिक थियेटर) को समय के तल से फूटी हुई एक 
ऐसी बेगवती सतरंगी धारा मानते थे, जो कुछ क्षणों तक आकाश में मँडराती हुई 
फिर समय के तल पर आकर खुत्म हो जाती है। युवा मार्क्सवादी आलोचकों में 
टेरी इगलटन का यह मानना है कि एर्न्स्ट ब्लाख, ग्यार्ग (ज्यार्ज) लूकाच, बेटोल्ट 
ब्रेष्ट, वाल्टर बेंजामिन और थियोडोर अडोनों में से सिर्फ ब्रेष्ट ही ऐसे लेखक हैं, 
जिनमें कामदी का तत्व मिलता है। कुछ आलोचकों ने ब्रेष्ट की रचनाओं में 
कामदी , विनोदप्रियता (हयूमर) और विचारों का एक साथ अद्भुत निचोड़ माना 
है। जीवन के अन्तिम वर्षों में ब्रेष्ट अपने नाटकों की विचारधारा को ' द्नन्द्वात्मक 

नाटक' (डायलेक्टिकल थियेटर) की संज्ञा देने लगे थे, लेकिन कमोबेश यह 
नया नाम भी 'इपिक थियेटर ' का स्थानापनन ही था। एक खास विश्व दृष्टिकोण 
के जुरिये ब्रेष्ट के नाटकों में जो रचनात्मक संश्लिष्टता पैदा हुई, उसके 
फलस्वरूप आधुनिक नाटक को ऐसी गहरी अन्तर्दृष्टि और चारित्रिक समृद्धता 
मिली, जो ब्रेष्ट से पूर्व लिखे जाने वाले तथाकथित आधुनिक नाटकों में एकदम 
गायब थी। े ॥॒ 

920 के आसपास जो ब्रेष्ट अपने रचना-संसार में बेहद उद्ण्ड और 
स्वेच्छाचारी थे, छठे दशक के पूर्वार्द्ध में वही ब्रेष्ट पूर्वी जर्मनी के समाजवादी 
समाज के शिखर पुरुष के रूप में स्थापित हो चुके थे। उनके निर्देशन में बर्लिनर 
इनसेम्बले ने विश्वव्यापी ख्याति अर्जित की। सिर्फ़ उलब्रिख्त के शासनकाल 
(95।) में उन्हें कुछ मुश्किलों का सामना करना पड़ा। उलब्रिख्त शासन ने ब्रेष्ट 
के एक ओपेरा - “द ट्रायल ऑफ लुकुलस ' को, जिसे उन्होंने 940 में प्रसारित 
एक रेडियो नाटक के आधार पर लिखा था, कुछ मंचनों के बाद शान्तिवाद का 
पोषक होने का आरोप लगाकर प्रदर्शन की अनुमति देने से मना कर दिया था। 
954 में 'बर्लिनर इनसेम्बले' अपनी निजी इमारत - सिफबाउरडम थियेटर में 
चला गया, जहाँ 928 में कभी ब्रेष्ट के नाटक 'श्री पेनी ओपेरा' ने धूम मचाई 
थी। 


मई 955 में ब्रेष्ट को लेनिन शान्ति पुरस्कार से सम्मानित किया गया, 
जिसे लेने वह मास्कों गये। 27 अगस्त 956 से बर्लिनर इनसेम्बले की टीम को 
लन्दन में अपने नाटकों का प्रदर्शन करने जाना था, लेकिन इससे कुछ ही दिन 
पहले मंगलवार 4 अगस्त ।956 को दिल का दौरा पड़ने से बीसवीं सदी के 
इस महान कवि-नाटककार का देहान्त हो गया। 


नाटक के लिए एक अभीष्ट मार्क्सवादी सौन्दर्यशास्त्र का निर्माण करने 
की कोशिश में ब्रेष्ट कहाँ तक सफल हुए, इस प्रश्न पर विद्ानों में यद्यपि आज 
भी मतभेद कायम हैं, लेकिन एक समर्थ नाटककार और उससे भी बढ़कर एक 
सशक्त कवि के रूप में उनकी प्रतिष्ठा विश्व रंगमंच एवं कविता के फलक पर 
आज भी सन्देह से परे है। सामाजिक और राजनीतिक चेतना को लेखन कौ पहली 
शर्त मानते हुए ब्रेष्ट ने मार्क्सवाद के द्वन््वात्मक सिद्धान्त को कविता में कायम 
रखा। व्यक्ति और समूह के बीच के वास्तविक तनावों को मजबूती से पकड़ते 
हुए उन्होंने खासकर छोटी कविताएँ ज़्यादा लिखीं। शब्दों की भरमार से कविता 
को बचाया और भाषा के सजीले कपड़ों को उतारते हुए नंगी और ठिदुरती हुई 
भाषा को समाज के निचले वर्गों तक पहुँचाया, जहाँ यह म्यान रहित भाषा कविता 

को हथियार की शक्ल दे सकी। दोनों बड़ी लड़ाइयों के दौरान और बाद में भी 
जब कि यूरोप और अमरीका के बुर्जुआ कवियों ने कविता को विलास का साधन 
मानते हुए उसे सिर्फ सुविधाभोगी, सम्पन्न और पढ़े-लिखे आदमियों की थाती 
समझ रखा था, ब्रेष्ट मुस्तैदी के साथ अपनी कविता में जनता के पश्षधर की 
हैसियत से लड़ते रहे। ब्रेष्ट की यह कविता जर्मन साहित्य के न सिर्फ समकालीन 
बल्कि किसी भी युग के साहित्य की अमूल्य धरोहर के रूप में सुरक्षित रखे जाने 
के योग्य है। 

कला और राजनीति पर अपने विचारों को प्रकट करते हुए ब्रेष्ट ने यह 
स्पष्ट किया कि कला का महत्व तभी तक है, जब तक कि मनुष्य जाति का 
अस्तित्व बरकरार है, मनुष्य का अस्तित्व यदि समाप्त हो जाता है तो कला भी 
स्वयं नष्ट हो जायेगी। उनका यह भी कहना था कि बहुत सारे खूबसूरत शब्दों 
को एक साथ रख देनेभर से वह कला नहीं बन जाती है। महज इसी कारण ब्रेष्ट 
ने अपनी कविता में एक गँवारू काव्य भाषा का संसार भी रचा और अन्त तक 
इस लोकभाषा के जृबरदस्त समर्थक बने रहे। 

नाटक और कविता के अलावा “कौयनर महाशय की कहानियों' तथा 
*ब! महाशय को कहानियों में ब्रेष्ट ने शब्दों की जिस किफायतशारी का परिचय 
दिया है, वह भी अन्यत्र दुर्लभ है। जर्मन साहित्य के एक समीक्षक सीगफ्रीड ने 
ब्रेष्ट की इन छोटी कहानियों को जर्मन गद्य का रत्न कहा है। सीगफ्रीड का यह 
भी मानना है कि ““क' महाशय का मनपसन्द जानवर' जैसी कहानी निश्चित रूप 
से ब्रेष्ट का 'सेल्फ्‌ पोर्ट्रेट' है। यानी ब्रेष्ट की नैतिकता, शिक्षाओं और बुद्धिमानी 
का मिलाजुला रूप। 'क' (कौयनर) सीरीज की कहानियों में 'क' महाशय या 
तो ब्रेष्ट स्वयं हैं, या फिर कम्युनिस्ट विचारों से लैस व्यक्ति है, जबकि 'ब' 
सीरीज में स्वयं ब्रेष्ट ही 'ब' हैं। 'ब' सीरीज के अंग्रेजी अनुवाद भी बहुत कम 
देखने को मिलते हैं। इस संग्रह में प्रस्तुत “ब'” सीरीज की कहानियों के अनुवाद 
मास्को से प्रकाशित ब्रेष्ट की चुनी हुई रचनाओं के संग्रह 'फारवेर्ट्स उण्ट निख्त 
फरगेशन' (976) से लिये गये हैं। इस संग्रह में 'ब' महाशय की कहानियाँ 
परिशिष्ट के अन्तर्गत छपी हैं, जिनके बारे में यह टिप्पणी उद्धृत है कि ये 
कहानियाँ आन्द्रे म्यूलर और गेर्ड सेमर द्वारा ब्रेष्ट के कहे अनुसार 
(४एष्टि४३०॥॥४०९७०७॥) लिखी गयी हैं। 

मार्क्सवाद के प्रति ब्रेष्ट की प्रतिबद्धता ने उन्हें लिखने की गहरी 
आकुलता दी और साथ ही एक ऐसा सशक्त विश्व दृष्टिकोण भी दिया, जिसके 
जरिये वह दुनिया में जो कुछ घट रहा है, उसका वैज्ञानिक सर्वेक्षण-विश्लेषण 
साफ-साफ्‌ करने में कामयाब रहे। इसी के साथ उनके भीतर एक मानवीय कवि 

की जो ईमानदारी और छटपटाहट थी, उसने उन्‍हें चरित्रों के जीवन्‍्त सच से कभी 
अलग नहीं होने दिया। अपनी रचनाओं में उन्होंने महज दुख का बखान नहीं किया 
बल्कि दुख के कारणों की जाँच पड़ताल में भी गहराई तक गये। इस प्रकार 
नाटक के पात्रों का चित्रण करते हुए उन्होंने एक ओर जहाँ ईमानदार नाटककार 
की भूमिका निभाई, वहीं दूसरी ओर इसी सत्यनिष्ठा के चलते अन्तिम दौर के 
नाटकों में, यद्यपि उनकी अवधारणा मार्क्सवादी पाठ ((०५४४) के रूप में ही की 
गयी थी, वह मूलभूत उद्देश्यों से काफ़ी आगे निकल आये थे। एक सत्यनिष्ठ, 
ईमानदार और मानवीय व्यक्ति की रचनात्मक संवेदना की यह ऊँची छलाँग ही 
ब्रेष्य को एक महान कवि और नाटककार के रूप में स्थापित कर गयी। 

ब्रेष्य की सीधी-सपाट, गँबवई और काफी हद तक रूखड़ भाषा को 
अनुवाद में उतार पाना काफी मुश्किल काम है। इस संग्रह की चौथी कविता ' मैरी 
अ. को याद करते हुए! ब्रेष्ट की नोटबुक के हिसाब से उन्होंने बलिन जाते हुए 
ट्रेन में 2) फरवरी 920 को लिखी थी। मैरी अ. से अर्थ आउग्सबुर्ग की रहने 
वाली एक महिला से है, जिसका पूरा नाम रोजी मैरी अमान था ब्रेष्ट के प्रथम 
नाटक 'बाल' के प्रदर्शन पर 926 में यह कविता गायी गयी थी और 928 
में इसका ग्रामोफ़ोन रिकार्ड भी बना था। संग्रह की कुछ कविताओं के अनुवाद 
में खासकर 'विजय द्वार के नीचे से अनजान सैनिकों की कविता' तथा “बको 
में लिखे गये शोकगीत' की पूरी कड़ी में मूल जर्मन से मिलाकर अनुवाद की 
भाषा, भाव और विचार को ठीक करने में जवाहरलाल नेहरू विश्वविद्यालय के 
प्रोफेसर डा. अनिल भट्टी ने महत्वपूर्ण सुझाव दिये, जिनके लिए मैं उनका विशेष 
आभारी हूँ। 'बको में लिखे गये शोकगीत' का रचनाकाल 953 है। उन दिनों 
ब्रेष्ट बर्लिन के निकट बको नामक स्थान में रह रहे थे। वहीं एक झील के किनारे 
उन्होंने एक छोटा-सा मकान और बगीचा किराये पर ले रखा था। 'बको गीत' 
के |8वें चक्र में जिस रूसी किताब का जिक्र है, वह वोल्गा जलविद्युत योजना 
पर लिखा गया एक उपन्यास है। इसी उपन्यास की कुछ पंक्तियों को नवें चक्र 
की कविता में उद्धृत किया गया है। ।3वें चक्र की कविता में 'एस.एस. मैन' 
का जिक्र आया है, जो हिटलर के शासनकाल में गेस्टापो की भाँति एक गुप्तचर 
संस्था के आदमी होते थे। चक्रवृत्त, लडियों या सायकिल के रूप में लिखित ब्रेष्ट 
की यह अन्तिम रचना है। अंग्रेजी में इस कविता की लडियाँ अकुसर 
अलग अलग स्वतन्त्र रूप में भी अनूदित होकर छपती रही हैं। 

यद्यपि इन रचनाओं के अनुवाद मैंने ज़्यादातर मूल जर्मन भाषा से ही किये 
हैं, फिर भी जहाँ तक सम्भव हो सका है, इनके अंग्रेजी अनुवादों से भी मैंने कुछ 
मदद ली है। जॉन विलेट और मिशेल हम्बुर्गर के अनुवाद मुझे ज़्यादा सही लगे, 

जिनसे मेरा काम थोड़ा आसान हुआ। नेहरू विश्वविद्यालय में पढ़ाई के दौरान कुछ 
कविताओं के अनुवाद में मुझे असिस्‍्टेण्ट प्रोफेसर सुश्री रेखा कामथ और सहपाठी 
मित्र हीरेन्र चटर्जी ने समय-समय पर कुछ उपयोगी सुझाव दिये, एक लम्बे 
अन्तराल के बावजूद जिन्हें धन्यवाद देना मैं अपना फर्ज समझता हूँ। इसी क्रम 
में मैं अपने अन्तरंग मित्र प्रभाती नौटियाल का भी विशेष आभारी हूँ, जो 
समय-समय पर जे.एन.यू. की लाइब्रेरी से मूल जर्मन कविताओं की फोटो अथवा 
टाइप प्रतियाँ मेरे लिए लखनऊ भेजते रहे। नौटियाल जी का काम कविताओं के 
काल निर्धारण करने में मेरे लिए काफी उपयोगी सिद्ध हुआ। 

अन्त में इस पुस्तक के प्रकाशक श्री सत्येद्ध का भी मैं इसलिए 
अहसानमन्द रहूँगा क्योंकि उन्होंने गहरी दिलचस्पी दिखाकर रात-दिन की मेहनत 
के बाद जन्मशताब्दी वर्ष में यह पुस्तक ब्रेष्ट के प्रशंसकों को उपलब्ध करायी। 


- मोहन थपलियाल 


9 जनवरी ।998 एच-2/64] , जानकोपुरम 
कुर्सी रोड, लखनऊ-22602॥ 

बेटोंल्ट ब्रेष्ट, 40 फ़रवरी 7898-74 अगस्त 956 


बेर्टोल्ट ब्रेष्ट, 4922 


बेर्टोल्ट ब्रेष्ट, ॥928 


बेटोल्ट ब्रेष्ट, पोर्ट्रेंट - रुढोल्फ़ श्लिख्टर /922 


बेटोल्ट ब्रेष्ट, /934 
बेटोल्ट ब्रेष्ट, के. वैलॉंटिन को साथ एक मंच पर 


बेटोल्ट ब्रेष्ट, हान्‍्स आइसलर और जुेड दुदोव के साथ, 937 


इल्या इहरेनबर्ग 
और 
बेटॉल्ट ब्रेष्ट 


एिश काशाशातंश ठउि3प्ा 


जलता हुआ पेड़ 


शाम के धूसर लाल धुएँर में 

हम देखते हैं लाल ऊँची लपटों को 

सुलगती-बेधती काले आसमान को 

उमस भरे सनन्‍नाटे में उधर खेतों के बीच 

चिटचिटाता हुआ 

जलता है पेड़। 

भयाकुल एक-दूसरे को घूरती - ऊँची तनती शाखाएँ 
काली लाल चिनगारियों की बौछार का 

चौगिर्द छाया पैशाचिक - उद्दण्ड नाच। 

धुएँ के बीच धधकता अग्निज्वाल 

थरथराती-झुलसती पत्तियों का उजड्ड नाच 

राख होने की खुशी में चीखती - उन्मुक्त 

बेटॉल्ट ब्रेष्ट और मार्टिन एण्डरसन नेक्सो खिलली उड़ाते पुराने तने के ओर-पोर। 

रात में अब भी थिर और दैदीप्यमान 

किसी ऐतिहासिक योद्धा की भाँति, थकाहारा - शिकस्त 
इस विपत्ति क॑ बीच अभी तक 

शहनशाह की तरह 

खड़ा है जलता हुआ पेड़। 


अचानक तन उठता है - काली, कठोर शाखाओं की ओर 
मुँह पर झेलता लाल नीली लपटों की ताबड़तोड़ मार 
क्षण-भर को ठहरता ऊँचा - काले आकाश के बीचोबीच 
फिर विस्फोटित होता है लाल चिनगारों के बीच 

और नाचने लगता है सब कुछ साथ-साथ। 


(4943-20) 

शाह चए/श' गा पं [भा 


मेरी माँ साल दर साल 

और जब वह नहीं रही, उन्होंने उसे . अब, इस रात में, जब मैं तुम्हें प्यार करता हूँ. 
मिट्टी में गाड़॒ दिया सफूुंद बादल गुमसुम आकाश में घुमड़ते हैं 
फूल खिलते रहे, तितलियाँ उसके ऊपर बजरी पर पानी का गुस्सा उतरता है 

बाजीगरी दिखाती रहीं... और बंजर जमीन के ऊपर थरथराती है हवा। 
वह इतनी हलकी कि मुश्किल से 2... झरने झतते हैं 

मिट्टी धसी होगी उसके बोझ से पहाड़ की ढाल पर 

कितनी मुश्किल आयी होगी, हर साल 

उसे इतना अधिक हलका बनाने में। ऊपर आकाश में 


मौजूद हैं बादल सदैव। 
(3920-25) है 
3. बाद में, जब साल होंगे वीरान 
बादल और कोहरा तब भी रहेंगे मौजूद 
पानी गुस्सा उतारता रहेगा बजरी पर 
और बंजर जूमीन के ऊपर थरथराती रहेगी हवा। 


(4920-25) 

छ्रांधाशप्राह्ट आ तीर चिगां९ 58. 


मैरी आ. को याद करते हुए 


उदास सितम्बर महीने का कोई एक दिन था वह 

आलूबुखारे के पेड़ की झीनी छाँह में चुपचाप 

मैंने जकड़ा हुआ था उसे, बेहद पीला और खामोश - 
मेरा वह प्यार। 


मानो स्वप्न था वह, जिसे किसी भी हालत में नहीं मिटना चाहिए। 


ग्रीष्म के चमकते आकाश में हमारे ऊपर 

एक बादल था, जिस पर टिकी रहीं मेरी आँखें देर तक 
एकदम चिट्ट सफेद और हमसे बहुत ऊपर 

जब मैंने दुबारा ऊपर देखा, वह गायब हो चुका था। 


और उस दिन के बाद से बहुत सारे चाँद 
आसमान में आर-पार तैरते हुए डूब चुके हैं। 


आलूबुखारे के पेड़ ईंधन की जुरूरत के लिए काट डाले गये हें 


और यदि तुम पूछो, कैसा लगता है वह प्यार अब? 
मुझे कहना ही होगा : सचमुच अब मुझे कुछ याद नहीं रहा 


फिर भी मैं जान रहा हूँ कि तुम क्या कहना चाहते हो 
लेकिन उसका चेहरा कैसा था, अब मुझे याद नहीं रहा 
मैं सिफ़ इतना जानता हूँ. : उस दिन मैंने उसे चूमा था 
और जहाँ तक चुम्बन का सवाल है, उसे भी मैं बहुत 
पहले भूल गया होता 


लेकिन वह बादल जो आकाश में तैरता रहा था 

उसे मैं अब भी जानता हूँ और हमेशा जानता रहूँगा 
वह चिट्ट सफूद था और बहुत ऊँचे मँडरा रहा था। 


यह मुमकिन है कि आलूबुखारे के पेड़ अभी भी खिल रहे हों 

उस महिला का सातवाँ बच्चा, वहाँ हो सकता है अभी भी 

और वह बादल जो चन्द मिनटों के लिए उभर आया था अभी-अभी 
जब मैंने ऊपर देखा - आकाश में वह गायब हो चुका था। 


(4920-25) 

एणा #्ााशा 8.8. 
बेचारे बेटोल्ट ब्रेष्ट के बाबत 


मैं, बेटोल्ट ब्रेष्ट, काले जंगलों से आया 

मेरी माँ मुझे शहरों तक ढो लायी 

जब मैं उसकी कोख में था, और जंगलों की ठण्ड 
रहेगी मौत के दिन तक मेरे साथ। 


डामर के शहर में में घर पर हूँ ठीक ठाक 
शुरू से ही प्रत्येक मृत्यु संस्कारों की 
सामग्री से लैस : 

अखूबारों, तम्बाकू और ब्राण्डी के साथ। 
सन्दिग्ध व सुस्त और आखिरकार सन्तुष्ट। 


लोगों के साथ मिलनसार हूँ मैं 

पहनता हूँ डरबी हैट कि उन्हीं जैसा लगूँ। 
कहता हूँ - कोई अजीब सी गन्ध वाले जानवर हैं ये। 
और फिर - कोई बात नहीं, मैं भी हूँ वहीं। 

सुबह के वक्‍त खाली आरामकरर्सियों पर 

बेठता हूँ कुछ अद॒द्‌ औरतों के साथ 

लापरवाही से उन्हें देख कहता हूँ उनसे 

मैं ऐसा आदमी हूँ जिस पर नहीं कर सकती तुम यकीन 
अपने इर्द-गिर्द शाम को जमा लेता हूँ मर्दों की चौकड़ी 
और तब एक-दूसरे को “जनाब” पुकारते हुए हम 

टाँगों को पसारते हुए मेरी मेज पर 

कहते हैं वे- सब कुछ बेहतर होगा हमारे साथ। 

और मैं नहीं पूछता - कि कब? 

पौ फटते ही सुबह मूतने लगते हैं देवदार 

और उनके आश्रित-परिन्दे - लगते हैं चिचियाने। 

शहर में उस वक्त मैं खाली कर रहा होता हूँ अपना गिलास 
और सिगरेट के टुकड़े को छिटकते हुए दूर 
सोता हूँ परेशान। 


यह मानते हुए कि अटूट हैं ये मकान 

एक लापरबाह जाति की तरह बैठे रहे, घरों में हम। 

(इस तरह बनाये हमने मैनहैट्टन टापू पर ऊँचे-ऊँचे कोटर 
और अटलाण्टिक समुद्र को बहलाने, पतले महीन ऐएण्टेना) 


इन शहरों को बची रहेगी, जो इनसे होकर गुजुरी है - हवा! 
घर सुखी रखता है पेटू को : वह करता है उसे खाली 
हमें मालूम है कि हम हैं चलायमान 

और नहीं होगा हमारे बाद : कुछ भी उल्लेखनीय। 


उन जलजलों में जो आगे आयेंगे 

है मुझे उम्मीद 

भला इस तल्खी से क्‍यों हो जाने दूँ सुट्ट अपनी सिगार 
मैं, बेटोल्ट ब्रेष्ट, धकिया दिया गया था डामर के शहरों में 
बहुत पहिले, काले जंगलों से, अपनी माँ के पेट में 


(/925-28) 

अवाक खड़ी रही वह, ज्यों ही हमने उसे पकड़ा 
गर्भ ही फट पड़ा हो जैसे उसका! 


ठश्वांता( एणा प्राफशत्वातरशा 50070 प्राएश' तशा आमीन! 
अत हक ज्यों ही हमने उसे खुत्म किया 
विजय-ह्वार के नीचे से अनजान सैनिकों की की हमने ऐसी तजवीज्‌ 

हमारे घूँसों की चोटों से 
कविता हो जाये वह बदशक्ल 

और कर दिया उसे इतना विकृत 
पहाड़ों और महासागरों से आये थे हम कि वह मनुष्य की सन्‍्तान ही न लगे। 
उसे खत्म करने 
जकड़ा हमने रस्सियों से उसे लोहे के बीच से उठाकर उसे 
जो पुख्ताँ थीं मास्को से शहर मार्सीलीज तक ढो लाये घर अपने शहर 


चप्पे-चप्मे पर जद में लाते हुए उसे धर दाबा पत्थर तले 

ललमर गताम्लिह और सचमुच एक द्वार के नीचे 

की हमने तोपें फिट - यदि वह हमें देखता। विजय-द्वार के नाम से जानते हैं जिसे लोग। 
एक हजार क्विण्टल बजुनी 

ताकि वह अनजान सिपाही 

किसी भी हालत में न उठ खड़ा हो फैसले के दिन 
और विरूप हालत में 

ईश्वर के सामने घूरते हुए 

रोशनी में वहाँ तब 

हम पहचान में आने वालों पर 

डँगली उठाते हुए 

कर दे खड़ा कटघरे में। 


चार साल से जमा होते रहे हम 

अपना काम-धाम परे छोड़ 

रहे खडे 

उजड़ते शहरों में 

परस्पर कई भाषाओं में चिल्लाते हुए हम 
पहाड़ों से ठेठ महासागरों तक 

जहाँ भी होता वह 

किया खत्म उसे हमने आखिर चौथे साल। 


थे वहाँ पर (926) 
जिन्हें अपनी मौत की घड़ी में 

चारों ओर घेरा डाले खड़ा देखने को 

पैदा हुआ था वह - 

हम सब। 

और 


थी वहाँ एक औरत, जिसने जन्मा था उसे 

उज़सॉ०९६ 50ताता पणा प्राएशत्याएशा $00गशा 
प्रा(श' ठशा ॥श/एाफ़ 708श 


विजय-द्वार के नीचे से अनजान सैनिकों की 
दूसरी कविता 


जो कुछ हमने तुमसे कहा 

अनजान सिपाही के कृत्ल, मौत 

और उसके चेहरे को क्षत-विक्षत करने के बारे में 
साथ ही उसके हत्यारे की उन कोशिशों के बारे में 
जो रोड़ा अटका देंगी उसकी वापसी में 

हमने तुमसे कहा 

सच है लेकिन 

वह दुबारा नहीं लौटता। 


उसका चेहरा जीवन्त था हमारी ही तरह 
बुरादा होने तक और फिर नहीं रहा 

न साबुत न चूर-चूर 

और उसका मुख नहीं खोलेगा बात 
प्रलय के दिन भी - 

कि ऐसा कोई दिन 

होगा ही नहीं। 


बल्कि मर चुका है हमारा भाई 

और निष्प्राण है उसके ऊपर का पत्थर भी 
और हमें अफसोस है 

प्रत्येक फुब्ती पर 

और लेते हैं वापस अपनी शिकायतें 


वहाँ काफी समय बाद 
जो वह भी था कभी 


48 » बेर्टोल्ट ब्रेष्ट : इकहत्तर कविताएँ और तीस छोटी कहानियाँ 


उसी की थाली पर खाता है एक नया आदमी 
और कोई दूसरा बैठता है कुर्सी पर 

जो उसकी थी कभी। 

और दोस्तों के बीच उसके बारे में हुई बातचीत 
जाने कब की हो चुकी हैं खामोश। 

खुश हों अपने आप में हम 

कि भेंट में आती है हमारे पास 

हर रोज एक नयी सुबह। 


लेकिन हम प्रार्थना करते हैं तुमसे 

जिन्होंने उसे कृत्ल किया है आखिरकार - 
शान्त हो! मत करो फिर से झगड़ों की शुरुआत 
यूँ मर चुका है वह - 

फिर भी हम प्रार्थना करते हैं 

कि क्‍यों इस तरह तुमने उसे - 

क्यों हमेशा ही, दोस्तो - 

कत्लेआम किया है : 

कम से कम हट तो दो 

उसके ऊपर पड़े इस पत्थर को 

कि कतई जुरूरी नहीं है यह विजय-दहाड़ 
और हमें करती है दुखी 

क्योंकि हम जो बिसर चुके थे उस मृतक को बहुत पहले 


यह पत्थर 

दिलाता है हर रोज 

तुम्हारे बारे में ताजी याद 

तुम जो कि अभी जिन्दा हो 

और नहीं किये गये हो अभी तक कृत्ल - 
आखिर क्‍यों नहीं? 


(4927) 


कविताएँ / 49 


प७छ- 46० $(8608 
शहरों के बारे में 


इनके नीचे गटर हैं 

इनमें कुछ नहीं और इनके ऊपर धुआँ। 

थे हम इनके बीच और कुछ मजा नहीं मारा 
सपाटे से गुजुरे हम, गुजुर रहे हैं यह भी धीरे-धीरे। 


(7927) 


50 / बेरटोल्ट ब्रेष्ट : इकहत्तर कविताएँ और तीस छोटी कहानियाँ 


ए% 80 90९ लणाइश)]१वशा 5 30४९४९5५5श॥ 


भूखों की रोटी हड़प ली गयी है 


भूल चुका है आदमी मांस की शिनाख्त 
व्यर्थ ही भुला दिया गया है जनता का पसीना। 
जयपत्रों के कुंज हो चुके हैं साफु। 


गोला बारूद के कारखानों की चिमनियों से 
उठता है धुआँ। 


(7933-47) 


कविताएँ / 5॥ 


॥(#९8५॥0ए5076 


लड़ाई का कारोबार 


एक घाटी पाट दी गयी है 
और बना दी गयी है एक खाई। 


(4933-47) 

एश #्राह्माशंत्राश' 5्ञांता पा (णरावाशातशा ड्ा05शा 
ट्शॉशा 


आने वाले महान समय की रंगीन कहावत 


जंगल पनपेंगे फिर भी 
किसान पैदा करेंगे फिर भी 
मौजूद रहेंगे शहर फिर भी 
आदमी लेंगे सांस फिर भी। 


(4933-47) 


कविताएँ / 53 


पाग्इशा एक एाशंड 96९ ((ञाधशा फरा।6 


सवालात युद्ध जो आ रहा है 
मुझे लिखना तुम कया पहनती हो। क्या तुम्हारे पास पर्याप्त कपड़े हैं? युद्ध जो आ रहा है 
मुझे लिखना तुम्हें कैसी नींद आती है। क्या तुम्हारा बिस्तर आरामदेह है? पहला युद्ध नहीं है। 


मुझे लिखना तुम कैसी दिखती हो। क्या पहले जैसी ही नजर आती हो? 72 ५ ०3 


मुझे लिखना तुम किस चीज की कमी महसूस करती हो । तब कुछ विजेता बने और कुछ विजित। 
क्या वह मेरी बाँह तो नहीं? विजितों के बीच आम आदमी भूखों मरा 
विजेताओं के बीच भी मरा वह भूखा ही। 


मुझे बताना : क्या वे तुम्हें अकेला छोड़ते हैं? 

क्या तुम अब भी डटी रह सकती हो? उनकी अगली चाल 
भला क्या होगी? 
तुम क्‍या कर रही हो? क्‍या जो कर रही हो, वह उचित है? 
तुम किसके बारे में सोचती हो? क्या मेरे ही बारे में? 


(/936-38) 


ऐसे तमाम सवालात मैं तुमसे पूछ सकता हूँ 

यह बहुत जरूरी है कि इनके जो भी जवाब हों तुम मुझे दो। 

यदि तुम थकी हो, मैं तुम्हें अपने हाथ का सहारा नहीं दे सकता हूँ; 
या भूखी हो तो खाना नहीं खिला सकता हूँ। 

यह ऐसे ही हुआ जैसे कि मैं दुनिया में न होऊँ। 

यह ऐसे ही हुआ जैसे कि में तुम्हें भूल चुका होऊँ। 


(4934-36) 

6शाशरथ 0श॥ ॥आा( 5 शा 57४ ४/३४शा ह5 57 ता; 


जनरल तुम्हारा टैंक एक मज़बूत वाहन है यह रात है 
जनरल, तुम्हारा टैंक एक मजबूत वाहन है विवाहित जोड़े 

वह मटियामेट कर डालता है जंगल को बिस्तरों पर लेटे हैं 
और रौंद डालता है सैकड़ों आदमियों को जवान औरतें 

लेकिन उसमें एक नुक्स है - अनाथों को जन्म देंगी। 


उसे एक ड्राइवर चाहिए। 
(4936-38) 
जनरल, तुम्हारा बमवर्षक मजबूत है 
वह तूफान से तेज उड़ता है और ढोता है 
हाथी से भी अधिक। 
लेकिन उसमें एक नुक्स है - 
उसे एक मिस्त्री चाहिए। 


जनरल, आदमी कितना उपयोगी हे 
वह उड़ सकता है और मार सकता है। 
लेकिन उसमें एक नुक्स है - 

वह सोच सकता है। 


(4936-38) 

॥िपा 0९" चिवाश' 50970 ॥#( (शं94९ फल त8 5>शशा एणा ।ाशएकशा #श्तशा 


दीवार पर खड़िया से लिखा था नेता जब शान्ति की बात करते हें 
दीवार पर खडिया से लिखा था : नेता जब शान्ति की बात करते हैं 
वे युद्ध चाहते हैं आम आदमी जानता है 
जिस आदमी ने यह लिखा था कि युद्ध सन्निकट है 
पहले ही धराशायी हो चुका है। नेता जब युद्ध को कोसत्े हैं 
मोर्चे पर जाने का आदेश 
(:936-382 हो चुका होता है। 
(4936-38) 


58 » बेरटोल्ट ब्रेष्ट : इकहत्तर कविताएँ और तीस छोटी कहानियाँ कविताएँ / 59 


शा €5 2 चै॑ंग5षथांशशा एणाए। 


जब कूच हो रहा होता है 


जब कूच हो रहा होता है 

बहुतेरे लोग नहीं जानते 

कि दुश्मन उनकी ही खोपड़ी पर 

कूच कर रहा है। 

वह आवाज जो उन्हें हुक्म देती है 

उन्हीं के दुश्मन की आवाज होती है 

और वह आदमी जो दुश्मन के बारे में बकता है 
खुद दुश्मन होता है। 


(4936-38) 

एा6 09शशा 538शा : #76९066 प्रा6 ।(#68४ 
वे जो शिखर पर बेैठे हैं, कहते हैं 


वे जो शिखर पर बैठे हैं, कहते हैं : 

शान्ति और युद्ध के सार-तत्व अलग-अलग हैं 
लेकिन उनकी शान्ति और उनका युद्ध 

हवा और तूफान की तरह हैं 

युद्ध उपजता है उनकी शान्ति से 

जैसे माँ की कोख से पुत्र 

माँ की डरावनी शक्ल की याद दिलाता हुआ 
उनका युद्ध खृत्म कर डालता है 

जो कुछ उनकी शान्ति ने रख छोड़ा था। 


(4936-38) 

एा९ ७+४शशा $938शा 
ऊपर बैठने वालों का कहना है 


ऊपर बैठने वालों का कहना है : 
यह महानता का रास्ता है 

जो नीचे धँसे हैं, उनका कहना है : 
यह रास्ता कब्र का हे। 


(4936-382 

[७65 शंत 305 शा।श' 5लाएसाशा 2 


बुरे वक़्त का प्रेमगीत 


एक दूसरे के लिए नहीं थीं हममें 
दोस्ताना भावनाएँ 

तब भी अन्य जोड़ों की तरह हमने 
सम्भोग किया। 


रात में जब हम एक-दूसरे की बाँहों में लेटे थे 
तुम्हारा चेहरा चन्द्रमा से अधिक 
अजनबी था मेरे लिए। 


और आज यदि मैं तुमसे बाजार में मिलता 

और दोनों मछली खरीदते 

तो फसाद खड़ा हो जाता : 

एक-दूसरे के लिए नहीं थीं हममें 

दोस्ताना भावनाएँ 

रात में जब हम एक-दूसरे की बाँहों में लेटे थे। 


(4936-38 ) 


कविताएँ / 63 


एश #8507०० 940 (4) 


विदाई 940 (4) 
हम एक-दूसरे को गले लगाते हैं कुहरे ने ढँक दिया है 
मेरे हाथों की छवन में तुम्हारा कीमती बदन है सड़क 
तुम्हारे हाथों में मेरा नाचीजु। देवदार 
खेत और 
कितनी हड्बड़ी का आलिंगन है यह तोपखाना। 
तुम एक लजीज दावत जीमने जा रही हो 
मेरे पीछे पड़े हैं जललाद के आदमी। (4936-38) 
हम मौसम और अपनी मजबूत दोस्ती 
के बारे में बतियाते हें 
किसी और चीजु के बारे में बातें करना 
बेहद तल्ख होता। 


(4936-38) 

[ता छशीताठ€ गांती 2र्पा तथा वाइशेलाशा ॥॥॥राएठं 
१940 (5) 


इन दिनों मैं लिंडिंगो नामक छोटे-से टापू में हूँ 
लेकिन इधर हाल ही में एक रात 

मुझे दुखद स्वप्न हुए 

मैने देखा - मैं एक शहर में था 

और पाया कि वहाँ की गलियों के साइनबोर्ड 
जर्मन में थे। 

मैं जागा, पसीने से तरबतर, 

देखा, देवदार के पेड़ को 

रात की तरह काला मेरी खिड़की के आगे 
और राहत महसूस की : 

मैं, पराये देश में था। 


(936-38) 

शा |एाएश' 50 388 शांत 
3940 (6) 


मेरा छोटा लड़का मुझसे पूछता है : क्‍या मैं गणित सीखूँ? 
क्या फायदा है, मैं कहने को होता हूँ. 

कि रोटी के दो कौर एक से अधिक होते हैं 

यह तुम एक दिन जान ही लोगे। 


मेरा छोटा लड़का मुझसे पूछता है : 

क्या मैं फ्रांसीसी सीखूँ? 

क्या फायदा है, मैं कहने को होता हूँ. 

यह देश नेस्तनाबूद होने को है। 

और यदि तुम अपने पेट को हाथों से मसलते हुए 
कराह भरो, बिना तकलीफ के झट समझ लोगे। 


मेरा छोटा लड़का मुझसे पूछता है : क्या मैं इतिहास पढ़ें? 
क्या फायदा है, मैं कहने को होता हूँ ड़ 
अपने सिर को जूमीन पर धँसाये रखना सीखो 

तब शायद तुम जिन्दा रह सको। 


(4936-38) 

शा प्रो; 8ए0श॥ (७प66 
अच्छे कारण के लिए खदेड़ा गया 


खाते-पीते घर के बच्चों की तरह 

मेरा लालन-पालन हुआ 

मेरे माँ-बाप ने मेरे गले में 

एक कॉलर बाँधा और 

खूब टहल-खिद्मत करते हुए 

मुझे पाला-पोसा और बड़ा किया 

उन्होंने मुझे ऐसी शिक्षा दी ताकि 

मैं दूसरों के ऊपर हुक्म वा रौब 

गालिब कर सकाँ 

लेकिन मैं जब सयाना हुआ 

और अपना अडोस-पडोस देखा तो 

अपने खेमे के लोग मुझे कतई 

नहीं भाये 

न मुझे हुक्म देना भाता 

न अपनी खिदमत 

सो अपने खेमे के लोगों से नाता तोड़कर 
मैं तुच्छ श्रेणी के लोगों के बीच जा बैठा। 


इस प्रकार 

उन्होंने एक विश्वासघाती को पाला-पोसा 
अपनी सभी चालें उसे सिखाई और 

उसने वे सारे भेद दुश्मन को जाकर खोल दिये। 


हाँ, में उनके भेद खोलकर रख देता हूँ 


मैं लोगों के बीच जाकर उनकी 
ठगी का पर्दाफाश कर देता हूँ 

मैं पहले ही बता आता हूँ. 
कि आगे क्या होगा, क्योंकि में 
उनकी योजनाओं की अन्दरूनी जानकारी रखता हूँ। 


उनके भ्रष्ट पण्डितों की संस्कृत 

मैं बदल डालता हूँ शब्द-ब-शब्द 

आम बोलचाल में और वह 

दिखने लगती है साफ-साफ गप्प-गीता। 


इंसाफ के तराजुओं पर 

वे कैसे डण्डी मारते हैं 

यह पोल भी मैं खोल देता हूँ। 

और उनके मुखूबिर बता आते हैं उन्हें 

कि मैं ऐसे मौकों पर बेद्खल लोगों के बीच 
बैठता हूँ, जब वे बगावत 

की योजना बना रहे होते हैं। 


उन्होंने मेरे लिए चेतावनी भेजी 

और मैंने जो कुछ भी जोड़ा था अपनी मेहनत से 
वह छीन लिया 

इस पर भी मैं जब बाज न आया 

वे मुझे पकड़ने के लिए आये 

हालाँकि उन्हें मेरे घर पर कुछ भी नहीं मिला 
सिवाय उन पर्चों के 

जिनमें जनता के खिलाफ 

उनकी काली करतूतों का खुलासा था 

सो, चटपट उन्होंने मेरे खिलाफ 

एक वारण्ट जारी किया 

जिसमें आरोप था कि मैं तुच्छ विचारों का हूँ 
यानी तुच्छ लोगों के तुच्छ विचारा 

मैं जहाँ कहीं जाता 

धनकुबेरों को आँख का काँटा सिद्ध होता, 
लेकिन जो खाली हाथ होते 


कविताएँ / 69 


वे मेरे खिलाफ जारी वारण्ट पढ़कर 
मुझे यह कहते हुए 

छुपने की जगह देते कि 

“तुम्हें एक अच्छे कारण 

के लिए खदेड़ा गया है।” 


(7936-38) 

जज तीं९ए पटा8९०००गाशा 
अगली पीढ़ी के लिए 


(६ 

सचमुच मैं अँधेरे युग में जी रहा हूँ. 
सीधी-सादी बात का मतलब बेबकूफी है 
और सपाट माथा दर्शाता है उदासीनता 
वह, जो हँस रहा है 

सिर्फ़ इसलिए कि भयानक खबरें 

अभी उस तक नहीं पहुँची हें 


कैसा जमाना है 

कि पेड़ों के बारे में बातचीत भी लगभग जुर्म है 

क्योंकि इसमें बहुत सारे कुकृत्यों के बारे में हमारी चुप्पी भी शामिल है। 
वह जो चुपचाप सड़क पार कर रहा है 

क्या वह अपने खतरे में पड़े हुए दोस्तों की पहुँच से बाहर नहीं है? 
यह सच है : मैं अभी भी अपनी रोजी कमा रहा हूँ 

लेकिन विश्वास करो, यह महज संयोग हे 

इसमें ऐसा कुछ नहीं है कि मेरी पेट-भराई का औचित्य सिद्ध हो सके 
यह इत्तेफाक है कि मुझे बख्श दिया गया है 

(किस्मत खोटी होगी तो मेरा खात्मा हो जायेगा) 

वे मुझसे कहते हैं : खा, पी और मौज कर क्‍योंकि तेरे पास है 
लेकिन मैं कैसे खा-पी सकता हूँ. 

जबकि जो मैं खा रहा हूँ, वह भूखे से छीना हुआ है 

और मेरा पानी का गिलास एक प्यासे मरते आदमी की जुरूरत है। 
और फिर भी मैं खाता और पीता हूँ। 


मैं बुद्धिमान भी होना पसन्द करता 
पुरानी पोधियाँ बतलाती हें कि क्‍या है बुद्धिमानी : 

दुनिया के टण्टों से खुद को दूर रखना 
और छोटी-सी जिन्दगी निडर जीना 
अहिंसा का पालन 

और बुराई के बदले भलाई 

अपनी इच्छाओं की पूर्ति के बजाय 
उन्हें भूल जाना 

यही बुद्धिमानी है 

यही सब मेरे वश का नहीं 

सचमुच मैं अँधेरे युग में जी रहा हूँ। 


2, 

मैं अराजकता के दौर में आया शहरों में 
जब भूख का साम्राज्य था 

बगावतों के दौरान मैं लोगों से मिला 
और मैंने भी उनमें शिरकत की 

इस तरह गुजरा मेरा वक्त 

जो मुझे दुनिया में मिला था। 


कुत्लेआम के बीच मैंने खाना खाया 
नींद ली हत्यारों के बीच 

प्रेम में रहा निपट लापरवाह 

और कुदरत को देखा हड्बड़ी में 
इस तरह गुजरा मेरा वक्त 

जो मुझे दुनिया में मिला था। 


मेरे जमाने की सड़कें दलदल तक जाती थीं 

भाषा ने मुझे कातिलों के हवाले कर दिया 

मैं ज़्यादा कर ही क्या सकता था 

फिर भी शासक और भी चैन से जमे रहते मेरे बगैर 
यही थी मेरी उम्मीद 

इस तरह गुजरा मेरा वक्‍त 

जो मुझे दुनिया में मिला था। 


ताकृत बहुत थोड़ी थी लक्ष्य था बहुत दूर, 
वह दीखता था 

साफ, गो कि मेरे लिए पहुँचना था कठिन 
इस तरह गुजरा मेरा वक्त 
जो मुझे दुनिया में मिला था। 


3. 

तुम जो कि इस बाढ़ से उबरोगे 

जिसमें कि हम डूब गये 

जब हमारी कमजोरियों की बात करो 

तो उस अँधेरे युग के बारे में भी सोचना 

जिससे तुम बचे रहे 

जूतों से ज़्यादा देश बदलते हुए 

वर्ग-संघर्षों के बीच से हम गुजरते रहे चिन्तित 
जब सिर्फ़ अन्याय था और कोई प्रतिरोध नहीं था। 


हम यह भी जानते हैं कि 

कमीनगी के प्रति घृणा भी 

थोबड़ा बिगाड़ देती है 

अन्याय के खिलाफ गुस्सा भी 
आवाज को सख्त कर देता है 

आह हम 

जो भाईचारे की जुमीन तैयार करना चाहते थे 
खुद नहीं निभा सके भाईचारा 
लेकिन तुम जब ऐसे हालात आयें 
कि आदमी, आदमी का मददगार हो 
हमारे बारे में सोचना 

तो रियायत के साथ! 


(936-36) 

जतराएम्००0 
हालीवुड 


रोजाना रोटी कमाने की खातिर ॥ 

मैं बाजार जाता हूँ, जहाँ झूठ खरीदे जाते हैं 
उम्मीद के साथ 

मैं विक्रेताओं के बीच अपनी जगह बना लेता हूँ। 


(494-47) 

जा #शा(56 66५ नाताएाआएइ5 ५. 8. 


शरणाथथी वाल्टर बेंजामिन की 
आत्महत्या पर 


कृत्ल का अहसास होने पर 

मुझे बताया गया कि तुमने 

खुद के ही खिलाफ उठा दिये अपने हाथ 

आठ वर्षो तक निर्वासन में रहने के बाद 

दुश्मन का उत्थान देखते हुए 

आखीर में एक अ-पार सीमा पर रोकते हुए 

वे कहते हैं, तुम पार कर गये, एक पारणीय सीमा। 


साम्राज्यों का पतन होता है 

गैंग लीडरान चल रहे हैं अकड़ कर 

राजनेताओं की तरह 

फौजी वर्दियों के अलावा अब कहीं नहीं दिखेंगे आदमी 


अतः भविष्य अब अँँधेरे में है और 

न्याय की ताकतें कमजोर हैं 

यह सब कुछ साफ था तुम्हारे सामने 

जब तुमने अपने कष्टयोग्य शरीर को नष्ट किया। 


(494]-47) 

507 


गौरव 


अमरीकी सिपाही ने जब मुझसे कहा 

कि खाते-पीते मध्यवर्ग की जर्मन लड़कियाँ 
तम्बाकू के बदले और निम्न मध्य वर्ग कौ 
चाकलेट के बदले में 

खुरीदी जा सकती हैं। 

लेकिन भूख से तड़पते रूसी मजदूर 

कभी नहीं खरीदे जा सकते 

मुझे गौरव महसूस हुआ। 


(494/-47) 

#्रीछ6 प्रभातशां अंत 
हर चीज़ बदलती है 


हर चीजू बदलती है। 

अपनी हर आखिरी सांस के साथ 

तुम एक ताजा शुरुआत कर सकते हो। 
लेकिन जो हो चुका, सो हो चुका। 
जो पानी एक बार तुम शराब में 
डँडेल चुके हो, उसे उलीच कर 
बाहर नहीं कर सकते। 


जो हो चुका, सो हो चुका है। 

वह पानी जो एक बार तुम शराब में डँडेल चुके हो 
उसे डलीच कर बाहर नहीं कर सकते 

लेकिन 

हर चीजू बदलती है 

अपनी हर आखिरी सांस के साथ 

तुम एक ताजा शुरुआत कर सकते हों। 


(494/-47) 

एा९ ा९्प्रशा >शॉआश' ए€९ए/526०० 4945 


नया ज़माना जर्मनी ॥945 
अचानक नहीं शुरू होता है नया जुमाना घरों के भीतर प्लेग से मौत है 
मेरे दादा पहले ही एक नये जमाने में रह रहे थे घरों के बाहर ठण्ड से मौत हे 
मेरा पोता शायद पुराने जमाने में ही रह रहा होगा। तब हमारा ठिकाना कहाँ हो? 
नया गोश्त पुराने काँटों से ही खाया जाता रहा है सुअरी ने हग डाला है अपने बिस्तर पर 
सुअरी मेरी माँ है, मैंने कहा : 
वे नहीं थीं कारें पहली ओ मेरी माँ, ओ मेरी माँ, 
न टैंक तुमने यह क्या कर डाला मेरे साथ? 
न हमारी छतों के ऊपर उड़ते हवाई जहाज 
न ही बमवर्षक (494।-47) 


नये ट्रांसमीटरों के जरिये चली आयीं पुरानी बेवकूफियाँ 
बुद्धिमानी चली आयी मुँह जुबानी। 


(494/-47) 


78 » बेर्टोल्ट ब्रेष्ट : इकहत्तर कविताएँ और तीस छोटी कहानियाँ कविताएँ / 79 


#पा शाशा (गञ॥९5 $ताशा वा९एएप्राशशी6ज़शा 305 एज पिच. 
तशा उताशागीशा 


एम. (मायकोवस्की) के लिए 
एक चीनी शेर की नकक्‍्काशी को देखकर एक वस्की ) के लिए समाधिलेख 


शार्क मछलियों को मैंने चकमा दिया 


तुम्हारे पंजे देखकर शेरों को मैंने छकाया 

डरते हैं बुरे आदमी मुझे जिन्होंने हड़प लिया 

तुम्हारा सौष्ठव देखकर वे खटमल थे। 

खुश होते हैं अच्छे आदमी 

यही मैं चाहूँगा सुनना (7947-47) 


अपनी कविता के बारे में। 


(494/-47) 

एछा6 #ाल्पा6९ 


दोस्त 


मुझ नाटककार को 

युद्ध ने कर दिया अलग, मेरे दोस्त रंगकर्मी से। 

वे शहर जिनमें हमने काम किया, अब नहीं हैं कहीं। 

जब कभी मैं शहरों के बीच से गुजुरता हूँ, जो कि अभी हैं। 
अकृसर कहता हूँ.- वह धुलाई का नीला कपड़ा वहाँ 

मेरे दोस्त ने बहुत खूबसूरती से रखा होता। 


(4947-53 ) 

4४5 एाइश€ ४3006 ॥ 5टाए |8शा 
जब हमारे शहर बरबाद हुए 


जब हमारे शहर बरबाद हुए 

बूचड़ों की लड़ाई से नेस्तनाबृद 

हमने उन्हें फिर से बनाना शुरू किया 
ठण्ड, भूख और कमजोरी में। 


मलबे लदे ठेलों को 

खुद ही खींचा हमने, धूसर अतीत की तरह 

नंगे हाथों खोदीं ईंटें हमने 

ताकि हमारे बच्चे दूसरों के हाथों न बिकें 

अपने बच्चों के लिए हमने बनाये तब 

स्कूलों में कमरे और साफ किया स्कूलों को 
और मांजा, पुराना कीचड्‌ भरा शताब्दियों का ज्ञान 
ताकि वह बच्चों के लिए सुखद हो। 


(4947-53 ) 

$्रांता९ भागाशा।एणाए 


मुहावरे अनुभूति 
हम जब मैं वापस लौटा 
जब मैं आवारा भटकता था भूरे तक नहीं थे मेरे बाल। 
कुछ भी उल्लेखनीय नहीं था मेरे पास तब था मैं खूब मस्त। 
पता नहीं कहाँ मेरा टोप पड़ा था 
पता नहीं कहाँ पिछले सात महीने। पहाड़ों की यातनाएँ हमारे पीछे हैं 
मैदानों की हमारे सामने। 
“5 
मुझे भरोसा नहीं तुम्हारी आँखों पर (4949) 


तुम्हारे कानों पर भी भरोसा नहीं 
तुम जिसे अँधेरा देखते हो 
वह शायद रोशनी है। 


(4947-53) 

$ताए्उेलाशा 
कमजोरियाँ 


कमजोरियाँ 

तुम्हारी कोई नहीं थी 
मेरी थी एक 

मैं करता था प्यार। 


(4950) 


बेटॉल्ट ब्रेष्ट, /956 

डी. शोस्ताकोवित्श और बेर्टोल्ट ब्रेष्ट 


" | ५६ 


ब्रेष्ट की पत्नी हेलेना वाइगल, पोर्ट्रेट - रुडोल्फ़ श्लिख्टर 


| हे ब्रेष्ट, जर्मन मूर्तिशिल्प 
7... ऑकेतत किक 
बेटॉल्ट ब्रेष्ट, बर्ट हेलर का स्केच 


&क >क ५45५. ८! 
कि 7 7 काऔ+ ०! 

& है. 5 35.४ ४४4 

पु 40३० # 


ब्रेष्ट की डायरी का एक पृष्ठ 


कोौरिकेचर, स्तोप्का 


छि0एाएएभएर हा55ाहाप 


बको में लिखे गये शोकगीत 


(7953 / 


कौरिकोचर, ज़ेड: लेग्रेन 


कौरिकेचर, सी. एम: जीटनर 


॥. छा 6 


आदर्श वाक्य 


यदि वहाँ कोई हवा बह रही हो 
मैं एक पाल फहरा सकता हूँ. 
यदि वहाँ कोई पाल नहीं हो 

मैं लट॒ठों और कपड़ों से बनाऊँगा। 


कविताएँ / 97 


पर. 08 २90ए९टा5इश 


पहिया बदलते हुए 


मैं सड़क की मेड पर बैठा हूँ. 

ड्राइवर पहिया बदलता हे 

मैं उस जगह को पसन्द नहीं करता जहाँ से आया हूँ 
उस जगह को भी नहीं जहाँ जा रहा हूँ 

मैं क्‍यों इतना बेताब हो रहा हूँ 

उसे पहिया बदलते हुए देखकर? 

पा, एश पणाइशांशा 
फूलों का बगीचा 


देवदार और चिनारों के बीच नीचे झील की ओर 
दीवाल और झरबेरियों से घिरा हुआ बगीचा 

विविध मौसमी पौधों का, इतनी चतुराई से सुनियोजित 
कि कुछ-न-कुछ फूलता रहे वहाँ मार्च से अक्टूबर तक 


अलस्सुबह, वहाँ कभी-कदा 

मैं बेठता हूँ और चाहता हूँ बैठा रहूँ प्रत्येक मौसम में 
अलग-अलग हर अच्छे व बुरे मौसम में 

लोगों को खुश करने की गरज से 

इस या उस किसी को भी चाहते हुए। 


कविताएँ / 99 


५. छा [.065णाषट 
समाधान 


सत्रह जून के विप्लव के बाद 

लेखक संघ के मन्त्री ने 

स्तालिनाली शहर में पर्चे बाँटे 

कि जनता सरकार का विश्वास खो चुकी हे 


और तभी दुबारा पा सकती है यदि दोगुनी मेहनत करे 
ऐसे मौके पर क्या यह आसान नहीं होगा 

सरकार के हित में 

कि वह जनता को भंग कर कोई दूसरी चुन ले। 

'. ७055 शा (शशा 


महान युग खत्म हुआ 


मैं खूब जानता था कि शहर बनाये जा रहे हैं 
मैं नहीं गया उन्हें देखने 


इसका सांख्यिकी वालों से ताल्‍्लुक है मैंने सोचा 
न कि इतिहास से 

क्या होगा शहरों के बनाने से, 

यदि उन्हें बगैर लोगों की बुद्धिमानी के बनाया? 


कविताएँ / 404 


. 8050 थ0ाएशा जा, 60फ्रञाश॥शं(शा, ॥04 राशशः' 


एक बुरी सुबह आदतें, अभी तक 

चाँदी जैसे चिनार के वृक्षों की लोकप्रिय सुन्दरता थालियाँ लापरवाह रख छोड़ी हैं 
आज एक़ कुरूप बूढ़ी औरत की तरह है और झील ताकि शोरबा छलक पड़े 

एक गन्दा कीचड़ भरा झाग का कुण्ड - इसे मत छुओ एक गुर्रती आवाजू 

स्नैपड्रैगंस के बीच में फ्यूशा की झाड़ियाँ बहुत घटिया और व्यर्थ हैं हुक्म करती है - अब खाओ इसे! 
लेकिन क्‍यों? वह प्रशा का गिद्ध 

कल रात स्वप्न में मैंने देखा कि उँगलियाँ मेरी ओर इशारा कर रही हैं अपने ही चूजों के हलक के अन्दर 
जैसे कि एक कोढ़ी पर भोजन की बोटी-बोटी नोचता है। 
वे काम के नाम पर कलंकित थीं 

और टूट चुकी थीं 


इतनी बड़ी लापरवाही! मैं चीखा 
खुद को अपराधी महसूस करते हुए! 

शा, जां&क ॥928 
गर्म दिन 


तेज उमस वाला दिन। 

बस्ता मेरे घुटनों पर टिका हे, 

मैं समरहाउस में बैठा हूँ 

एक हरी डोंगी नजुर आती है बेंत के पेडों की ओट 
डोंगी की गलही में 

एक मोटी नन बैठी है भारी भरकम पोशाक में 
सामने एक अधेड़ नहाने की पोशाक में 
हू-ब-हू पादरी जैसा 

और चप्पू खेने की जगह पर 

एक बच्चा भरपूर ताकृत से डाँड खेते हुए 
ठीक पुराने जमाने की तरह, मैं सोचता हूँ 
ठीक पुराने जमाने की तरह! 

(६. ए6 भभागाशं: शा: 
सच हमें जोड़ता है 


दोस्तो मैं चाहता हूँ तुम सच को जानो और उसे बोलो! 
मैदान छोड़ते थके-माँदे सम्राटों की तरह नहीं 
कि “आटा कल पहुँच जायेगा!' 
बल्कि लेनिन की तरह 
कि कल रात तक सब चौपटूट हो जायेगा 
यदि हम कुछ करें नहीं... 
ठीक जैसे कि यह छोटा गीत - 
“ भाइयो यह किस के बारे में हे 
मैं तुमसे साफ़-साफ कहूँगा 
कि जिन मुश्किलात में हम आज फँसे हैं 
उनसे बाहर निकलने का कोई रास्ता नहीं है” 
दोस्तो इसे दृढ़ता से स्वीकारो 
और स्थिति का सामना करो, जब तक कि...। 


कविताएँ / 05 


320. एश छिपा 

धुआँ 

झील के किनारे पेड़ों के नीचे 
वह छोटा-सा घर 


और उसकी छत से उठता हुआ धुआँ 


बिना धुएँ के कितना बियाबान होता 
वह घर, पेड़ और झील! 

जग, हांइशा 


कल रात स्वण में 

मैंने एक भयंकर तूफान देखा 

एक पाड़ भी उसकी चपेट में आया 
सारी सलाखें उखड्‌ गयीं 

जो सख्त लोहे की थीं 

लेकिन जो कुछ लकड़ी का था 
वह झुका और कायम रहा। 


कविताएँ / 407 


>व, ॥भधशाशा जता, 06 ध्ागा86 ॥ 500०2 


देवदार झाडी में हथियारबन्द आदमी 
सुबह तड़के ही पसीने से सराबोर वह नीचे झुकता है 
ताँबई रंग के देवदार सूखी लकडियों के लिए 

जैसे कि मैं उन्हें देख रहा होऊँ मच्छरदानी को सिर से परे ठेलता है 
आधी सदी पूर्व लकडियों का गट्ठर बहुत मुश्किल से 

दो विश्बयुद्धों से पहले सँभाल पाता है घुटनों के बीच 

जवान आँखों से। पीठ सीधी करता है बोझ के भार से 


और हाथों को उठाता है ऊपर 

यह महसूस करने को कि बारिश हो रही है या नहीं 
उठे हैं उसके हाथ 

उस खौफनाक “एस.एस. मैन” के। 

ज>09ए. एक ग्या( [॒भाशा 


आठ साल पहले 


एक वक्‍त था 

जबकि सब कुछ फरक्‌ था यहाँ 
कसाई की औरत सब कुछ जानती है 
पोस्टमैन भी चलता था ठमकती चाल 
और बिजलीवाला क्या था? 

अप, रिपतषाआ, 5९5992॥6 
डोंगी खेते हुए बातचीत 


शाम है। दो छोटी नावें 

गुजरती हैं धीरे-धीरे 

दो जवान नंगे आदमी उनके भीतर - 
एक दूसरे के सामने डाँड खेते हुए 

बातें करते, बतियाते 

एक दूसरे के सामने डाँड खेते हुए दोनों। 


कविताएँ / ॥॥7 


जा, 8शांता 65श 4९5 #032 


होरात्स (होरेज) को पढ़ते हुए 


यहाँ तक कि बाढ़ भी 

हमेशा के लिए नहीं रही 

एक वक्त आया 

जब काले समुद्र का ज्वार उतर गया 
हाँ, लेकिन कितना थोड़े 

अन्त तक सलामत रहे! 

>(५ा, [3006 
आवाजें 


शरद के आने पर 

सफुद चिनार के वृक्षों पर 

बसेरा डाले हुए कौबों के झुण्ड 

लेकिन पूरी गर्मियों भर 

जब यह इलाका चिडियों के बिना सूना था 
सुनता रहा मैं 

केवल मनुष्य की आवाजें 

मेरी खुशी के लिए यही बहुत है। 


कविताएँ / ॥3 


जगा, छश 4९ [शद्गपार शा।९ $०प्रांएडताशा 8पएट2ा65 
एक रूसी किताब पढ़ते हुए 


वोल्गा को पालतू बनाना 
इतना आसान काम नहीं होगा, में पढ़ता हूँ 


यह अपनी बेटियों - ओका, कामा, उंशा और यातुल्गा 
को मदद के लिए बुला देगी 

अपनी पोतियों - चुसेवाया और यात्का को भी 

वह अपनी सारी ताकत से बुला लेगी 

सात हजार सहायक नदियों के जल-प्रवाह के साथ 
प्रचण्ड आक्रोश में वह ध्वस्त कर देगी स्तालिनग्राद के बाँध को 
आविष्कारों के फरिश्ते और ग्रीक आडिसस की 

धूर्त चालबाजी की तरह 

बह हर छिद्र का इस्तेमाल करेगी 

दायें और बायें दोनों बाजुओं को पाटते हुए 

और जमीन के नीचे भी सब कुछ रोंदते हुए 

लेकिन मैं पढ़ता हूँ 

कि रूसी लोग जो उसे प्यार करते हैं 

उसके गीत गाते हैं 

हाल ही में उसे जान सके हें 

और ।958 के आने तक 

उसे पालतू बना देंगे 

और फिर कैस्पियन मैदानों के काली मिट्टीवाले खेत 
और बंजर जो कि उसके सौतेले बच्चे रहे हैं 

उन्हें रोटी का इनाम देंगे। 

292. 0९ लाग्राग़ाएं त९5९५ $गााधश5 


इस ग्रीष्म का आकाश 


झील के ऊपर एक लड़ाकू जहाज गुजूरता है 
तैरती हुई नौकाओं से 

बच्चे, औरतें और एक बूढ़ा ऊपर देखता है 
नन्हे चूजों की तरह दिखते हैं वे इतनी दूरी से 
दाने की चाह में चोंच खोले हुए। 


कविताएँ / 5 


20९. ए6९ (९७७ 
कनन्‍नी 


स्वप्न में एक इमारत के पास खड़ा था मैं 
मैं एक मिस्त्री था हाथ में कननी पकडे हुए 
लेकिन ज्यों ही सीमेण्ट के लिए 

मैं नीचे झुका 

एक जोरदार धड़ाके ने 

मेरी कन्‍नी के दो टुकड़े कर डाले। 


46 » बेरटोल्ट ब्रेष्ट : इकहत्तर कविताएँ और तीस छोटी कहानियाँ 


2020. 06 थए5शा 
कला की इष्टदेवियाँ 


'फौलादी कवि जब इन्हें पीटता है 
देवियाँ और ऊँचे स्वरों में गाती हैं 
सूजी आँखों से 

वे उसका आदर करती हैं 

पूँछ मटकाती हुई कुतियों की तरह 
उनके नितम्ब फड़कते हैं पीड़ा से 
और जाँघें वासना से। 


कविताएँ / ॥47 


>0ता, 88 तक्ष [श6ए7४ शं।९5५ 59गशां०्णांडटाशा 
एाता।शि5 


एक पुराने ग्रीक कवि को पढ़ते हुए 


उस वक्‍त जबकि उनका पतन निश्चित था - 

दुर्ग के भीतर मृतक के लिए शोकगीत शुरू हुआ - 
शूरबीरों ने छोटे-छोटे टुकड़ों को 

तरतीब से दूँस कर तिपरते लकड़ी के द्वारों पर 
दूँस-दूँस कर छोटे टुकड़ों को 

फिर से बाँधी हिम्मत और आशा 

शूरवीरों ने भी आखिर। 

'॥शश्ांएइप्राइशा 
सुख 


सुबह खिड़की से बाहर का नजारा 
फिर से मिली हुई पुरानी किताब 
डल्लसित चेहरे 

बर्फ, मौसमों की आवा-जाही 
अखबार 

कुत्ता 

डायलेक्टिक्स 

नहाना, पतैरना 

पुराना संगीत 

आरामदेह जूते 

जज़्ब करना 

नया संगीत 

लेखन, बागृबानी 

मुसाफिरी 

गाना 

मिलजुल कर रहना। 


(4953-56) 


कविताएँ / 9 


[ता #शाठाए९ एशाकशा ठामक॑डईशं। $लाफ्रांशांइ९ 2शाशा 


मैं कोई समाधि लेख नहीं चाहता मुश्किल घड़ी 

मैं कोई समाधि लेख नहीं चाहता, लेकिन लिखने की मेज पर खड़े होते ही 

यदि तुम मेरे लिए चाहो खिड़की से 

मेरी इच्छा है खुदाई के अक्षर हों - देखता हूँ बगीचे में बूढ़ा झाड़ 

डसने सुझाव दिये, हमने और चीन्हता हूँ कुछ लाल और कुछ काला-सा उसमें 
उन पर अमल किया। कि मेरे जेहन में उभरता है तत्काल 

ऐसा शिलालेख ही वह झाड़ जो बचपन में ऑग्सबुर्ग में देखा था 

हमारा गौरव होगा। लमहों तक उधेड्बुन में रहा में 


पूरी गम्भीरता के साथ कि क्या जाऊँ मेज पर 
अपना चश्मा उठाने, 

फिर एक बार उन काली बेरों को 

लाल शाखाओं पर देखने। 


(4953-56) 


(4953-562 

जब मैं अस्पताल के एक सफेद कमरे में था चीजें केसे बदलती हैं? 

सुबह के करीब और मैं पल में बूढ़ा था और था पल में जवान 

जब मैं अस्पताल के एक सफेद कमरे में जागा सुबह बूढ़ा और शाम को जवान 

और कोयल को सुना और था बच्चा दुखों को याद करता 

तब, बूझा मैंने खूब। और याददाश्त खोया हुआ बूढा। 

काफी देर तक मुझे मौत का कोई डर नहीं रहा 

क्योंकि ऐसा कुछ नहीं है जो में कभी खो सकँ दुखी तब भी जब जवान था में 

बशर्ते, मैं न रहूँ खुद दुखी अब भी कि बूढ़ा हूँ मैं 

इस वक्त उस कामयाबी तक ले गया है बहरहाल, कब होऊँगा खुश एक बार? 

मेरी खुशी को जल्दी होता तो बेहतर होता। 

यह सब 

कि तमाम कोयलों के गीत 

रहेंगे मेरे बाद भी। ००७७ 
(4953-56) 


422 » बेरटेंल्ट ब्रेष्ट : इकहत्तर कविताएँ और तीस छोटी कहानियाँ कविताएँ / 423 


ए% 870: 6९5 ५४०णाए65 
जनता की रोटी 


इंसाफ जनता की रोटी है 

वह कभी काफी है, कभी नाकाफी 
कभी स्वादिष्ट है तो कभी बेस्वाद 

जब रोटी दुर्लभ है तब चारों ओर भूख हे 
जब बेस्वाद है, तब असन्तोष। 


खराब इंसाफ को फेंक डालो 
बगैर प्यार के जो भूना गया हो 
और बिना ज्ञान के गूँदा गया हो! 
भूरा, पपड़ाया, महकहीन इंसाफ 
जो देर से मिले, बासी इंसाफ है! 


यदि रोटी सुस्वादु और भरपेट है 
तो बाकी भोजन के बारे में माफ़॒ किया जा सकता है 
कोई आदमी एक साथ तमाम चीजें नहीं छक सकता। 


इंसाफ की रोटी से पोषित 
ऐसा काम हासिल किया जा सकता है 
जिससे पर्याप्त मिलता है। 


जिस तरह रोटी की जरूरत रोज है 
इंसाफ की जुरूरत भी रोज है 
बल्कि दिन में कई-कई बार भी 
डसकी जुरूरत है। 

सुबह से रात तक, काम पर, मौज लेते हुए 
काम, जो कि एक तरह का उल्लास है 

दुख के दिन और सुख के दिनों में भी 

लोगों को चाहिए 

रोज-ब-रोज भरपूर, पौष्टिक, इंसाफ की रोटी। 


इंसाफ की रोटी जब इतनी महत्वपूर्ण है 
तब दोस्तो कौन उसे पकायेगा? 

दूसरी रोटी कौन पकाता है? 

दूसरी रोटी की तरह 

इंसाफ की रोटी भी 

जनता के हाथों ही पकनी चाहिए 
भरपेट, पौष्टिक, रोजु-ब-रोज। 


(4953-56) 

नि6€ 9शं॥ 7९0शा! 
जो बोलते हो उसे सुनो भी 


अध्यापक, अकुसर मत कहो कि तुम सही हो 
छात्रों को उसे महसूस कर लेने दो खुद-ब-खुद 
सच को थोपो मत : 

यह ठीक नहीं है सच के हक्‌ में 

बोलते हो जो उसे सुनो भी। 


(4953-56) 

प्राताला 992०४ ञाक्ष 
और में हमेशा सोचता था 


और मैं हमेशा सोचता था : 

एकदम सीधे-सादे शब्द ही पर्याप्त होने चाहिए. 
मैं जब कहूँ कि चीजों की असलियत क्या है 
प्रत्येक का दिल छलनी हो जाना चाहिए 

कि धँस जाओगे मिट्टी में एक दिन 

यदि खुद नहीं खडे हुए तुम 

सचमुच तुम देखना एक दिन। 


(4953-56 ) 

92 46 : ० ०।। ६] 
पौदघर 


'फलदार पेड़ों की सिंचाई की थकान से चूर 

हाल ही में घुसा मैं उस छोटे 

चौपट खुले पौदघर में 

कड़क तिरपाल की छाया में जहाँ 

दुर्लभ फूलों के अवशेष मौजूद हें 

अब भी टिका है पूरा ताम-झाम 

लकडियाँ, तिरपाल और टीन की बाड़ 

पीले मुरझाये डण्ठलों को थामी हुई 

रस्सियों की मरोडें 

अब भी झलकती है विगत की हिफाजुत 

तीमारदारी के सबूत। 

तिरपाल की छत पर 655टमराटभाह्य एठान निध्ारशर (िएपरापहर 
डोलती है 

मामूली सदाबहार पेड़ों की छाया कहानियाँ 
बारिश पर जिन्दा, जिन्हें बागृवानी की जुरूरत नहीं कौयनर महाशय की कहानियाँ 
और हमेशा की तरह खूबसूरत नाजुक पौधे 

अब जिन्दा नहीं हैं। 


(4954) 

ब्रेष्ट का व्य्यचित्र : एच. सैण्डबर्ग 


. जिक&ाााशा इ९छशा 86 (९५७४६ 
ताकत के खिलाफ कार्यवाही 


विचारक कौयनर महाशय ज्यों ही एक बडे हॉल में काफी तादाद में 
इकट्ठा हुए लोगों के सामने ताकृत के खिलाफ बोल रहे थे, उन्होंने देखा कि 
लोग पीछे हट कर रास्ता पकड़ने लगे हैं। उन्होंने चारों ओर नजुर दौड़ाई और पाया 
कि उनके पीछे ताकत खड़ी हैं। 

“क्या बोल रहे थे तुम?” - ताकृत ने उनसे पूछा। 

“मैं ताकृत के पक्ष में बोल रहा था” - कौयनर महाशय ने जवाब दिया। 

कौयनर महाशय जब वापस जा रहे थे, तब उनके चेलों ने उनकी रीढ़ 
की हड्डी के बाबत पूछा। कौयनर महाशय ने जवाब दिया - “मेरे पास तुड़वाने 
के लिए रीढ़ की हड्डी नहीं है। खासकर जब कि मुझे भी ताकृत से ज़्यादा अर्से 
तक जिन्दा रहना है।” और फिर कौयनर महाशय ने यह कहानी सुनायी - 

ऐगे महाशय के घर में, जिन्होंने सिर्फ़ एक शब्द 'नहीं' बोलना ही सीखा 
था, अन्धेरगर्दी के जमाने में एक नुमायन्दा आया। उसने एक फरमान दिखाया 
जिस पर उन तमाम लोगों के दस्तखुत थे, जो कि शहर के हाकिम थे। फरमान 
में लिखा था कि इस आदमी के पैर जिस किसी घर में दाखिल होंगे, वह इसके 
कब्जे में होगा और वहाँ का हर किस्म का भोजन भी। अपनी इच्छा मुताबिक 
वह हर उस आदमी को अपनी सेवा के लिए चुन सकता है, जिस पर उमप्तकी 
नजर पड़े। 

नुमायन्दा एक करर्सी पर बैठा, भोजन छका, कुल्ला किया, नीचे पसरा 
और चेहरा दीवार पर सटा कर नींद की मौज में आने से पहले सवाल किया - 
*क्या तुम मेरी खातिरदारी करोगे?! 

ऐगे महाशय ने उसे एक लिहाफ़ ओढाया, मक्खियाँ उड़ायीं, उसकी नींद 
की चौकसी की और उस दिन की तरह लगातार यह क्रम सात साल तक 
दोहराया। लेकिन इस दौरान उन्होंने जो कुछ भी उसके लिए किया, यह एहतियात 

बरता कि एक भी शब्द मुँह से न निकले। जब सात साल गुजर चुके और 
नुमायन्दा बेहद खाते-पीते-सोते और हुक्म देते-देते मुटा गया तो एक दिन वह मर 
गया। ऐगे महाशय ने तब उसकी लाश चीथड़ों में लपेटी और घसीट कर घर से 
बाहर फेंक दी। वह खाट जिस पर वह सोता था, साफ की, दीवारों पर सफेदी 
पोती और एक गहरी सांस छोड़ते हुए जवाब दिया - 'नहीं"। 


2. निशाता (शाश5 [0/0557श 


'क' महाशय का मनपसन्द जानवर 


महाशय “क' से जब पूछा गया कि उनका मनपसन्द जानवर कौन है, तो 
उन्होंने हाथी का नाम लिया और उसकी उपयोगिता सिद्ध करते हुए कहा - हाथी 
में ताकृत और चतुराई शामिल है। ऐसी दयनीय किस्म की चतुराई नहीं जो किसी 
अत्याचार से बचने या भोजन छीनने के लिए ही काफी हो, बल्कि ऐसी चतुराई 
जिसके जरिये वह बड़ा से बड़ा काम करने में समर्थ है। जहाँ कहीं यह जानवर 
पाया जाता है, वहाँ अपने पैरों की भारी छाप छोड जाता है। इसके अलावा यह 
भले स्वभाव का और विनोदी भी है। जितना अच्छा दोस्त है, उतना ही अच्छा 
दुश्मन भी। भारी भरकम शरीर का होते हुए भी खासा तेज है। उसकी सूण्ड इतने 
भारी शरीर को छोटी-से-छोटी चीज खाने के लिए पहुँचा देती है - बादाम तक 
भी। उसके कानों की यह खूबी है कि केवल वही सुनते हैं, जो उसे भाता है। 
लम्बी उप्र जीता है। मिलनसार है और महज हाथियों तक ही नहीं। सभी उसे 
प्यार करते हैं, लेकिन उतना ही डरते भी हैं। अचरज की बात यह है कि उसकी 
पूजा भी होती है। इतनी मोटी चमड़ी का हे कि उसमें चाकू भी टूट जाये, लेकिन 
उसकी भावनाएँ बहुत कोमल हैं। वह उदास हो सकता है और गुस्सा भी। मस्ती 
से नाचता है और मरना बीहडों में पसन्द करता है। बच्चों तथा दूसरे छोटे जानवरों 
को वह खूब प्यार करता है। दिखने में भूरा है, लेकिन अपने मांसल शरीर से दूसरों 
का ध्यान बरबस खींच लेता है। खाये जाने के काबिल यह नहीं है। काम अच्छा 
कर सकता है। 


मस्ती से पीता है और मस्त रहता है। कला के लिए भी थोड़ा बहुत करता 
है - हाथी दाँत यही देता है। 

उ. एश 7ए्ठत्तांशाशः 


मतलबपरस्त 


“क' महाशय ने नीचे लिखे सवालों को पेश किया - 

रोज सुबह मेरा पड़ोसी ग्रामोफ़ोन पर संगीत सुनता है। उसे संगीत की 
जरूरत क्यों पड़ी? इसलिए कि वह कुसरत करता है, ऐसा मैंने सुना। वह कुसरत 
क्यों करता है? मैंने सुना है कि उसे ताकृत की जुरूरत है। ताकृत की जरूरत 
उसे क्‍यों पड़ी? इसलिए कि शहर में उसे अपने दुश्मनों का सफाया करना है। 
अपने दुश्मनों को वह क्यों खत्म करना चाहता है? क्योंकि वह भोजन चाहता है, 
मैंने सुना। 

इतना सुनने के बाद कि उनका पड़ोसी कसरत के लिए संगीत सुनता है, 
ताकतवर होने के लिए कुसरत करता है, ताकृतवर अपने दुश्मनों को खत्म करने 
के लिए बनना चाहता है और दुश्मनों को इसलिए खुत्म करता है कि बह खा 
सके। “क' महाशय ने फिर सवाल उठाया - “क्यों खाता है वह?' 


4. 03 02९5छाउटा6 
बातचीत 


“*अब हम आपस में कृतई बातचीत नहीं कर सकते,' महाशय 'क' ने एक 
आदमी से कहा। 


'क्यों'? उसने चौंकते हुए पूछा। 
रे ते मैं अपनी तर्कसंगत बात अब तुम्हारे आगे नहीं रख सकता।' महाशय 'क' 
ने लाचारी जाहिर की। 

“लेकिन इस बात से मुझ पर कोई फर्क नहीं पड़ता।' दूसरे ने तसल्ली 
जाहिर की। 

“मुझे पता है,” महाशय 'क' ने खीझते हुए कहा - “लेकिन मुझ पर 
इसका असर पड़ता है।' 

5, 295 शरांशतश5षशाशा 


मुलाकात 


एक आदमी जिसने “क' महाशय को काफी लम्बे अर्से से नहीं देखा 
था, मिलने पर उनसे कहा - “आप तो बिल्कुल भी नहीं बदले।' 
“अच्छा'। महाशय 'क' ने कहा और पीले पड़ गये। 


6. छा९ धाज्भाप्राह 


इन्तजार 


'क' महाशय ने किसी चीज का इन्तजार एक दिन तक किया, फिर एक 
सप्ताह और फिर पूरे महीने भर। अन्त में उन्होंने कहा - 'एक महीने का इन्तजार 
मैं बखूबी कर सकता था, लेकिन इन दिनों और हफ्तों का नहीं।' 


7. ऐश: परत णड 


कामयाबी 


महाशय “क' ने रास्ते से गुजरती हुई एक अभिनेत्री को देखकर कहा 
“काफी खूबसूरत है यह।' उनके साथी ने कहा - “इसे हाल ही में कामयाबी 
मिली है, क्योंकि वह खूबसूरत है।' 'क' महाशय खीझे और बोले - “वह 
खूबसूरत है क्योंकि उसे कामयाबी हासिल हो चुकी है।' 

कौरिकेचर, डाल्चिन 


कौरिकेचर, ई. शॉ 


4 |. फ 
0 (0 
(४ $ ९! ॥ + 
के का है] ॥$ 


बलिनिर इनसेम्बले, कौरिकेचर 


8. शशा॥ओ निशा हैं, शाशा चिशाइलाशा ॥९०॥8 


महाशय 'क' जब किसी व्यक्ति को प्यार करते 


महाशय 'क' से पूछा गया, (जब आप किसी आदमी को प्यार करते हैं 
तब क्या करते हैं?' 


महाशय “क' ने जवाब दिया : “मैं उस आदमी का एक खाका बनाता 
हूँ और फिर इस फिक्र में रहता हूँ कि वह हू-ब-हू उसी के जैसा बने।! 

“कौन? वह खाका?' 

*नहीं,' महाशय “क' ने जवाब दिया : “वह आदमी।' 


9, (0/9व7॥/5900॥ 


संगठन 


महाशय 'क' ने एक बार कहा : 


“चिन्तक को अब न तो किसी रोशनी की जरूरत है, न रोटी की और 
न ही किन्हीं विचारों की।' 

0, लशा' (, गा निश्ातशा 58श205पा३४ 


महाशय “क” एक अजनबी मकान में 


एक अजनबी मकान में प्रवेश करने पर इससे पहले कि महाशय 'क' वहाँ 
आराम फ्रमाते, उन्होंने देखा कि उस मकान में सिर्फ रास्ते ही रास्ते हैं, बाकी 
कुछ नहीं। इस बारे में एक सवाल पूछे जाने पर उसका जवाब उन्होंने इस तरह 
दिया : 'एक पुरानी आदत से आप जल्दी पिण्ड नहीं छुड़ा पाते हैं, वैसे मैं इस 
पक्ष में हूँ और यह बेहतर भी है कि मेरे मकान में एक से अधिक रास्ते हें।' 


(0&5टसाटमभाछ एणाथ नि 8. 


महाशय “ब' की कहानियाँ 

कोरिकचर, एच. क्रेत्शमार 


. एछांगशंता( 
डायलेक्टिक 


महाशय 'ब' जब लड़के थे, तब फ्रेंच की एक लिखित परीक्षा के 
सिलसिले में उन्हें तर्तिया जाना पडा। वहाँ पहुँचते ही परीक्षा शुरू हो गयी। उनका 
एक़ सहपाठी यही परीक्षा लातिन में दे रहा था। उस सहपाठी ने अपनी कुछ 
गृलतियाँ रगडु कर साफ कीं और प्रोफ़ेसर के पास जाकर नम्बर बढ़ाने की माँग 
की। लेकिन उसके अंक और भी कम कर दिये गये, क्‍योंकि जहाँ-जहाँ गुलतियाँ 
रगडी गयी थीं, घिसट्टा पड़ने से वहाँ-वहाँ कागृजु छिछला पड़ गया था। इस 
तरह की कारगुजारी के नुकुसान से महाशय 'ब' खूब परिचित थे। उन्होंने लाल 
स्याही ली; अपनी कापी पर कई सही जगहों पर भी गुलतियों के निशान बनाये, 
और फिर प्रोफ़ेसर के पास जाकर बोले : 

“यहाँ क्या गूलती है?' प्रोफ़ेसर हैरान हो गये। लाल घेरों वाली जगहें सही 


थीं। 

“प्रोफेसर यदि गुलतियों को गिनने में ऐसी चूक करते हैं, तब निश्चित रूप 
से मेरे नम्बर बढ़ने चाहिए! - महाशय 'ब' ने अपनी बात आगे रखी। इस तर्क 
के आगे प्रोफ़ेसर झुक गये और महाशय “ब' के नम्बरों में बढ़ोत्तती कर दी गयी। 


2. 5९७त्ाप्राह 


आदत 


मैक्स राइनहार्ट शहर के नामी रंगमंच निर्देशक थे। महाशय “ब' इनके 
थियेटर में बतौर नाटककार नियुक्त हुए, लेकिन सचमुच आपस में इन दोनों ने 
कभी एक शब्द तक नहीं बोला। रिहर्सल के दौरान महाशय 'ब' दुआ-सलामी 
किये बगैर निर्देशक के पीछे खामोश बैठ गये, महजु इस खुयाल से कि उनके 

काम में बाधा न पडे। मैक्स राइनहार्ट ने भी यदाकदा अजनबी की तरह उनकी 
टोह ले ली, लेकिन मुँह से कुछ नहीं बोला। दूसरे दिन भी महाशय 'ब' चुपचाप 
अपनी जगह पर बैठ गये और आगे की रिहर्सलों में भी चुपचाप बैठने का क्रम 
जारी रखा। 

एक दिन महाशय 'ब' नहीं आये। निर्देशक की खोजी निगाहों ने थियेटर 
हॉल टटोला और फिर छूटते ही उन्होंने अपने सहायक से पूछा : 'आज कहाँ है 
वह? 


3, छारांशाएाह 
तालीम 


महाशय “ब' के एक साथी एक अभिनेत्री से शादी करना चाहते थे, सो 
उन्होंने इस सिलसिले में उनकी राय जाननी चाही। महाशय “ब' ने कुढ़ते हुए 
जवाब दिया : 'जब तुम पानी में छलाँग मारने को तैयार बैठे हो, तब फिर मुझसे 
यह पूछने का क्या गुक कि तुम्हें तैरगा आता है या नहीं?! 


4, 6शभीाशा 5शेंत 5380 60९ ४गागाशों 


सच बोलने का खतरा 


अमरीकी फिल्म नगरी हॉलीवुड में एकबार संगीतकार हंस आइसलर 
महाशय 'ब' से मिले और उनके सामने यह रहस्योद्घाटन किया कि एक प्रसिद्ध 
फिल्म निर्देशक ने काफी तैश में आकर उनसे (आइसलर) यह बात जाहिर की 
है कि अब वह कभी भविष्य में महाशय “ब' के साथ काम नहीं करना चाहता। 


महाशय “ब' ने चकित होकर कहा, “मैं समझा नहीं, वह मेरा साथी था 
और मैंने महज सच्चाई-भर उससे व्यक्त की थी।' 

संगीतकार हंस आइसलर ने सिर हिलाते हुए कहा - “मगर कितनी 
जोर से?! 

5. $९#9॥/एशाश' 


आत्मज्ञानी 


युवा आलोचक एर्न्स्ट शाउमाखर ने महाशय “ब' की प्रारम्भिक नाट्य- 
रचनाओं पर छह सौ पृष्ठों का एक शोध-प्रबन्ध लिखा। इस पुस्तक से कुछ 
उद्धरण पेश करते हुए एक दूसरे आलोचक वीलान्द हेत्जफेल्डे ने महाशय 'ब! 
के सामने उस साथी की आलोचना की। लेकिन महाशय 'ब” से यह सुनकर कि 
उन्होंने वह शोध-प्रबन्ध पढ़ा ही नहीं है, वह ठगा-स्रा रह गया और जिज्ञासावश 
डनसे इसका कारण पूछ बैठा। महाशय “ब' ने प्रकृतिस्थ होकर जवाब दिया ; 
“उसने वह किताब मेरे लिए हरगिृज नहीं लिखी है।' 


6. शल्ट्राआााफशता5श 


जवाबी तार 


महाशय “ब' ने अपटान एस. द्वारा लिखित उपन्यास 'शि. शहर का 
मैदाने-जंग' और इसके ठीक बाद जर्मन लेखक फ्रीदरिख शिलर की रचना ' ओ. 
शहर की जवान महिला की त्रासदी' पढ़ी। ये दोनों रचनाएँ उन्हें इतनी अधिक 
पसन्द आयीं कि इनके आधार पर उन्होंने एक नया नाटक रच डाला। लिखने के 
बाद उन्होंने गुस्ताफ जी. से यह आग्रह किया कि वह इस नाटक का मंचन करें। 
गुस्ताफ जी. ने एक तार द्वारा जवाब भेजा : 'भगवान के लिए माफ करना!' 


द्वितीय विश्वयुद्ध समाप्त होने के बाद गुस्ताफ जी. ने महाशय 'ब” के 
उसी नाटक के मंचन के साथ, जिसे कभी वह अस्वीकार कर चुके थे, पुनः 
एक थियेटर कम्पनी की शुरुआत करनी चाही। इस बार महाशय “ब' ने तार द्वारा 
उन्हें जवाब भेजा : 'भगवान के लिए माफ करना!' 

7, हाड8 ना 


पहली मदद 


महाशय “ब' से अपनी भूमिकाओं के सिलसिले में कई अभिनेता मिला 
करते थे। एक युवा अभिनेत्री ने अपने लिए गोयथे के नाटक 'फाउस्ट' से जेल 
दृश्य की एक भूमिका पसन्द की। अभिनय के दौरान पूरा दमखम लगाकर उसने 
इतना पसीना और आँसू बहाये कि वह बेहोश होकर गिर पड़ी। यह देखते ही 
महाशय 'ब' ने उसे सँभाला-सहलाया और उसकी कुशल चाहते हुए कहा : इसे 
एक गिलास पानी का दो!' 


8. #%शापएाह 


शोषण 


राजधानी की दिक्‍्क॒तों से तंग आकर महाशय “ब' अस्पताल चले आये। 
यहाँ उन्हें सुकून मिला। वे डॉक्टरों, न्सों और मरीजों के साथ बहस करते, 
आगन्तुकों से मिलते, आम लोगों में दिलचस्पी लेते, नाटकों की रूपरेखा बनाते, 
दृश्य लिखते, किताबें जुटाते, प्रकाशकों के साथ विचार-विमर्श करते, अभिनेताओं 
से गुफ्तगू करते और दोस्तों से सलाह-मशविरा लेते - यानी देखते ही देखते 
उन्होंने अस्पताल के बड़े हॉल को एक अच्छे-खासे वर्कशॉप में बदल डाला। 

उनके मित्र अर्नोल्ट ब्रोनेन काफी चिन्तित होकर यह खैर मना रहे थे कि 
महाशय 'ब' जल्द-से-जल्द अस्पताल से छुट्टी लेकर घर लौटें और स्वास्थ्य 
लाभ करें। 


'ऐसी अध्ययनशाला और कहीं नहीं है।' महाशय 'ब' ने उत्कण्ठित होकर 
कहा - 'जैसा कि एक अस्पताल का हॉल। बेशक तुम्हें भी यहाँ आना चाहिए। 
दुआ करो कि जल्दी ही कोई रोग तुम पर भी आ लगे।' 

9, 6९४शं४श१९ (१८(णाए 
डबल आदर 


साहित्यकार गुन्थर वाइजनबोर्ग को एक साहित्य पुरस्कार मिला। यह खूबर 
सुनते ही महाशय 'ब' ने उन्हें फ़ोन किया और कहा : “बधाई देता हूँ। कितनी 
रकम का पुरस्कार था भई यह?! 

गुन्थर वाइजनबोर्ग ने रकम गिनाई - “दस हजार मार्क।' 

“तो फिर हार्दिक बधाई लें।' महाशय “ब' बोले। 


0. #ंश्ांशएाए 
तालमेल 


एक खास दृश्य के लिए कौन-सा रंग-विधान उपयुक्त रहेगा, महाशय 
“ब' के एक साथी ने इस बारे में उनकी राय पूछी। 


महाशय 'ब' खुले दिल से बोले : 'कोई-सा चुन लो, मुझे सभी रंग रास 
आते हैं। बस असल चीज यह है कि वह भूरा हो।' 


[4. 80शा।(556 


अपराध - स्वीकार 


महाशय 'ब' के थियेटर में दुनिया-भर से मिलने-जुलने वालों का ताँता 
लगा रहता था। कनाडा के एक प्रोफेसर ने भी - जो वहाँ जर्मन साहित्य पढ़ाते 
थे - एक रिहर्सल देखी। महाशय 'ब' द्वारा उनका स्वागत किये जाने पर उन्होंने 
हड्बड़ाहट में अपनी निष्ठा यूँ प्रकट की - “मैं महाशय 'ब' का भक्त हूँ।' 


“अच्छा,' महाशय “'ब' बोले, 'लेकिन मैं नहीं हूँ।' 

2., चैशा5घशाशा((शाांगं5$ 


इन्सानी समझ 


महाशय 'ब' के साथ लम्बे अर्से तक काम करने वाले रूथ बेरलाऊ ने 
उन पर एक किताब लिखनी चाही। महाशय “ब' को जब यह पता चला तो 
उन्होंने फौरन रूथ बेरलाऊ को टेलीफोन खड्खड़ाया और कहा - 'यह भी 
लिखना कि मैं महान क्यों हूँ।' 


43. ठाशाशशा 6९5 [30शा(5 


प्रतिभा की सीमा 


महाशय “ब' जासूसी उपन्यास लिखना टेढ़ी खीर समझते थे। वह ऐसे 
लेखकों पर आश्चर्य करते थे, जो चार या छ: सप्ताह के अन्दर ऐसे उपन्यास 
लिख मारते। 

“निर्वासन के दिनों में एक जासूसी उपन्यास मैंने भी लिखा था,' महाशय 
'ब' बोले - 'लेकिन वह इतना लचर था कि किसी ने उसे छापना पसन्द नहीं 
किया।! 


4., ?90698०टटॉ८ 
शिक्षा- विज्ञान 


राजधानी के पश्चिमी भाग में अकसर मुक्त समाज के बारे में चर्चाएँ होती 
रहती थीं। एक बार मानवतावाद पर फिर बहस छिड़ी और वे सभी लोग, जिनके 
साथ महाशय 'ब' वहाँ गये हुए थे, बुरी तरह से बहस में उलझ गये। एक 
पत्रकार, जो पश्चिम की एक समाचार पत्रिका के प्रतिनिधि थे, इस बहस से 
काफी चिढ़ बैठे। नकियाते स्वरों में उन्होंने पूछा, "कृपया क्या आप मुझे यह बताने 

का कष्ट करेंगे कि मानवतावाद का अर्थ आखिर आप लोग क्या समझ रहे हैं?' 


इस पर बहस जोर पकड़ कर दार्शनिक रंग ले बैठी। झड़प-पर-झड़प 
बढ़ती गयी। कोई भी सन्तुष्ट नजुर नहीं आ रहा था। 

आखिरकार महाशय “ब' ने, जिन्हें लोग अब तक भूल चुके थे, होंठों से 
सिगरेट निकाल कर पत्रकार की ओर घूर कर पूछा, 'क्या आप बाल-बच्चेदार 
हैं?! 
हैं; 

“जी हाँ।' पत्रकार का जवाब था। वह दो बच्चों का बाप था। 


“क्या आप अपने बच्चों को पीटते हैं'। महाशय 'ब' ने उसे फिर तलब 
किया। पत्रकार थोड़ा अकबकाया : “जी हाँ, यदा-कदा, जब बहुत जुरूरी हो 
जाये।' 'देखा आपने।' महाशय 'ब' बोले : 'हम अपने बच्चों को कभी नहीं 
मारते।' 


5. ४शॉ[शाव्रा85शी शत € 
विरक्ति- प्रभाव 


महाशय “ब” के एक सयाने मित्र ने उनसे पूछा कि अपने इर्द-गिर्द उन्होंने 
ढेर सारे बेवकूफ क्‍यों इकट्ठा किये हुए हैं। महाशय “ब” ने उपेक्षित भाव से 
जवाब दिया : 'सर्वथा अनुपयोगी कुछ भी नहीं होता। सिर्फ यह देखना जुरूरी 
है कि उस चीजू का उपयोग कैसे किया जाये।' 

कुछ रुककर महाशय “ब' आगे बोले, “मेरे एक परिचित थे - दार्शनिक 
कार्ल क्राउइस (874-936)। वे अपने अध्ययन कक्ष में पानी का नल खुला 
छोड़ देते थे। 

“पानी की कलकल में गली का बेतहाशा शोर दब जाता था। मेरे लिए. 
इसी तरह की कलकल ये बेवकूफ हैं।' 

6, शा॥050जञाशांणी। 


दार्शनिक का इनाम 


युवा दार्शनिक वॉल्फगांग हैरिख दर्शनशास्त्र के ऊपर एक नयी किताब 
लेकर महाशय 'ब' के पास आये और उनसे आग्रह किया कि बे तत्काल उसे 
पढ़ लें। किताब इतनी मोटी थी कि महाशय 'ब' को उससे नफुरत हो आयी। 
अत: एक मित्र ने युवा दार्शनिक को सलाह दी कि उस किताब में जो कुछ भी 
महत्वपूर्ण हो, उसका सारांश दो पृष्ठों में लिख डाले। 

“यह बहुत अच्छा रहेगा', महाशय “ब' ने कहा, “इसके लिए मैं तुम्हें एक 
जासूसी उपन्यास प्रेरक के बतौर दिये देता हूँ।' 


7. गराशाब 2एशं 
थीम द्विअर्थी 


कला कैसी होनी चाहिए - इस चिरपरिचित थीम से महाशय 'ब' भी 
जूझा करते। साहित्यकार पीटर हैक्‍्स के साथ एक बातचीत के दौरान उन्होंने 
अपना मत व्यक्त करते हुए कहा कि कला का काम जानकारी देना होना चाहिए। 
लेकिन पीटर हैकक्‍्स ने इस मत पर सन्देह व्यक्त किया। 


*एक खास अखबार में एक कॉलम निकलता है, जिसका शीर्षक रहता 
है - जिसे अधिकांश लोग नहीं जानते - वस्तुतः वही कला की असली थीम 


है।' 


क्षण-भर बाद इसमें इजाफा करते हुए उन्होंने कहा, “लेकिन शायद्‌ यह 
कहना ज़्यादा बेहतर होगा - जिसे अधिकांश लोग जानना ही नहीं चाहते।' 

8., 0(शाश' 7एशॉशिं 
किंचित सन्देह 


मध्य शताब्दी के दौरान पश्चिम में एक नयी नाट्य-विधा पनपी, जिसके 
लेखक मानवीय कृत्यों को बकवास के रूप में प्रस्तुत करते थे, इस विधा के 
एक धाकड़ नुमायन्दा रूमानियावासी यूजीन इयोनेस्को थे। एक दिन महाशय “ब! 
की मुलाकात इनसे हुई। 

“दुनिया अब समझ से परे हो गयी है! - यूजीन इयोनेस्को बोले। 

“यह आपको कहाँ से मालूम हुआ?' महाशय “ब' का सवाल था। 


49., (पा एशए।॥। 


सौन्दर्यानुभूति 


शहर के मुख्य गेट के सामने एक सुन्दर झील के किनारे महाशय “ब' 
की काटेज थी। अपने साथियों के साथ वह यहीं काम करते और आगस्तुकों का 
स्वागत भी। इस जगह का प्राकृतिक दृश्य सचमुच मनोहारी था, अत: एक 
आगन्तुक उनके सामने चहल-कदमी का प्रस्ताव रख बैठा। 

महाशय “ब' ने उसे धुत्कारते हुए कहा - ' श्रीमान जी! मैं घुमक्कड़ कृतई 
नहीं हूँ।' 

20. #90॥ फ्रांडशा 


विषय ज्ञान 


महाशय 'ब' स्टेज कारीगरों, मिस्त्रियों और ड्राइवरों के साथ हँस बोलकर 
बातचीत करते थे। इन लोगों के साथ बातचीत के दौरान उन्हें अकसर ऐसे सवालों 
का जवाब देना पड़ता था, जिनसे कि अन्यथा उनका सामना नहीं हो सकता था। 
एक कारीगर का सवाल था - “मौत कैसे आती होगी?' 

“आप जानते हैं. महाशय 'ब' बोले, 'जीवन के साथ कुछ ऐसा है - 
हृदय के कपाट खुलते हैं और बन्द होते हैं, फिर खुलते हैं और बन्द होते हैं और 
एक दिन हठात फिर ये कपाट नहीं खुलते।' 


मोहन थपलियाल 
पौड़ी गढ़वाल जिले के मूल निवासी (गाँव 
श्रोकोट खातस्यूँ) मोहन थपलियाल का 
जन्म सन 942 में दयारा बाग (टिहरी) में 
हुआ। 

दसवीं तक पढ़ने के बाद स्कूल छोड़ 
दिया, फिर इण्टर तक पढ़ाई और नौकरी एक 
साथ। चार-पाँच नौकरियाँ करने के बाद 
973 में सरकारी नौकरी से इस्तीफा देकर 
3974 में जवाहरलाल नेहरू विश्वविद्यालय, 
नयी दिल्ली में दाखिला लेकर जर्मन भाषा एवं 
साहित्य में बी.ए. ऑनर्स। अगस्त ॥979 से 
लखनऊ के लिटरेसी हाउस में अतिथि लेखक 
के रूप में कुछ माह त्तक काम करने के बाद 
नवम्बर 7979 से दैनिक “अमृत प्रभात” 
लखनऊ के सम्पादकीय विभाग में काम करना 
शुरू किया। जून 990 में “अमृत प्रभात” बिक 
जाने के बाद फिर स्वतन्त्र लेखन और छिटपुट 
नौकरियों का दौर शुरू। 

983 में राधाकृष्ण प्रकाशन, नयी दिल्ली 
से पहला कहानी संग्रह 'सालोमन ग्रुण्डे और 
अन्य कहानियाँ” प्रकाशित। 995 में वाणी 
प्रकाशन, नयी दिल्‍ली से अल्बर्ट आइंस्टाइन 
की जीवनी प्रकाशित। कहानियों का दूसरा 
संग्रह 'छज्जूराम दिनमणि' प्रकाशित। 

2 फरवरी 2003 को उनका निधन हो 
गया। 


